

July 16-22, 2021 ♦ Vol. 83 ♦ Issue 27 ₹ 5/-

“ರಾಕನ್ನೊ” ಚಡಾಂತ ಚಡ್ ಕೊಂಕ್ಲೆ ಲೋಕಾನ್ ವಾಚ್ಚೆಂ ಪತ್ರ್

ವರ್ಗಣೆ: 1 ವರ್ಗಣೆ: 250/-; ಪಾಂಚ್ ವರ್ಗಣೆ: 1,000/- ಇಸ್ತಿಪಾರಾಂಚಿ ದರ್:

ರಂಗಾಕ್ ಪಾನ್: ಸಗ್ಳೆಂ: ರು. 26,382/-; ಅರ್ಧೆಂ: ರು. 13,152/-; ಕಾಲ್ತೆಂ: ರು. 6,474/-

PCC: ಮುಕ್ಲೆಂ: ರು. 300/- +GST 5% ಪಾಟೆಂ: ರು. 225/- +GST 5% ಭಿತರ್ಲೆಂ: ರು. 150/- +GST 5%

ಕಾಳೆಂ ಧವೆಂ B/W: ಸಗ್ಳೆಂ: ರು. 21,985/-; ಅರ್ಧೆಂ: ರು.10,960/-; ಕಾಲ್ತೆಂ: ರು. 5,395/-

PCC: ಮುಕ್ಲೆಂ: ರು. 250/- +GST 5% ಪಾಟೆಂ: ರು. 188/- +GST 5% ಭಿತರ್ಲೆಂ: ರು. 125/- +GST 5%

ಕ್ಲಾಸಿಫಾಯ್ಡ್ B/W: ರು. 250/- 20 ಸಟ್ಲೆ (ಚಡ್ತಿಕ್ ಸದ್ಯಾಕ್ ರು. 10/-) + GST 5%

ಆರ್ಗಾಂ ಬೆಲ್ಟೆಕ್: ಎಕಾಕ್ ರು. 350/- +GST 5%; ದೊನಾಂಕ್: ರು. 700/- +GST 5%

25% ರಿಯಾಯ್ತಿ: ವಿದ್ಯಾರ್ಥಿ/ಕಾಳೆಂ ಭಲಿತಾಂತ್, ಕೊಂಕ್ಲೆ ಫಿಲ್ಮ್, ನಾಟಕ್ ಜಾಯ್ತಾಂತ್.

ವರ್ಗಣೆ ವಾ ಜಾಯ್ತಾಂಚಿ ಪಯ್ಲೆ ರಾಕನ್ನೊಚ್ಯಾ ಬ್ಯಾಂಕ್ ಖಾತ್ಯಾಕ್ ಭರ್ತ್ಯಾ ಉಪ್ರಾಂತ್ ರಾಕನ್ನೊ ದಪ್ತರಾಕ್ (0824-2422426, M: 9481760836) ಕಳಯ್ತಾ.

Raknno Weekly, A/c: 4762500100235401, Karnataka Bank: Kodialbail, Mangalore, IFSC: KARB0000476.

CREATING OPINION AMONG KONKNNI PEOPLE

ಲೋಕಾಸಂಖ್ಯೆ ಹಿನ್ನಾ ಭಾಯ್ ಚಡ್ಲಾ?



ಮನಿಸ್ ಹರ್ ಸಾಮಾಜಿಕ್ ಆನಿ ಆರ್ಥಿಕ್ ವಾಡಾವಳಿಚೆಂ ಮೂಳ್, ಕೇಂದ್ರ್ ಆನಿ ಶೆವಟ್. ಮನ್ಶಾಚ್ಯೆ ವಂಶಾವಳಿಚೆರ್, ಲೋಕಾಸಂಖ್ಯೆ ವಿಶಿಂ ಪ್ರಯೋಗ್, ಅಧಿಕಾರಾಚೊ ವಾಪರ್ ಆದಿಂ ಧಾವ್ನ್ ಚಲುನ್ ಆಸಾ. ಹ್ಯಾ ದಿಸಾಂನಿ ಭಾರತಾಂತ್ ಹಣೆಂ ತೆಣೆಂ ಲೋಕಾಸಂಖ್ಯೆ ವಿಶಿಂ ಪ್ರಜಾರ್ ಸುರು ಕೆಲ್ಲೊ ಆಸಾ. ಲೋಕಾಸಂಖ್ಯೆ ವಿಶಿಂ ಸಂಸಾರಾತ್ ಆನಿ ರಾಷ್ಟ್ರಾಂತ್ ಚಲ್ಲೊ ಸೊದ್ ವಾವ್ರ್ ಆನಿ ವಿಜ್ಞಾನಿಕ್ ಚಿಂತ್ನಾ ಪ್ರಾಸ್ ಭೊಗ್ಲಾಂ ಆನಿ ಸಿಂತಿಮೆಂತಾಚೆರ್ ಲಕ್ಷ್ಮಿ ಚರ್ಚಾ ಲಾಂಬ್ ಕಾಳಾಕ್ ಉಪ್ಕರತ್ ಅಶೆಂ ದಿಸನಾ.

ಅಸ್ಸಾಮ್ ರಾಜ್ಯಾಚಿಂ ಪ್ರೇರಣ್ ಘೆವ್ನ್, ವಿಧಾನ್ ಸಭಾ ಚುನಾವ್ ಲಾಗಿಂ ಯೆತಾನಾ ಉತ್ತರಪ್ರದೇಶ್ ರಾಜ್ಯ್ ಲೋಕಾಸಂಖ್ಯೆ ನಿಯಂತ್ರಣ್ ಕರ್ಚೆ ವಿಶಿಂ ಕಾಯ್ದೊ ರಚುಂಕ್ ಘಡೆಂ ಸರ್ಲಾ. ಕರ್ನಾಟಕ, ಬಿಹಾರ್ ಆನಿ ಹೆರ್ ಥೊಡ್ಯಾ ರಾಜ್ಯಾಂಚಿ ಬಿಜೆಪಿ ಘಡಾರಿ ತಸಲೆ ಕಾಯ್ದೆ ಆಪ್ಲ್ಯಾ ರಾಜ್ಯಾಕ್ಯಾ ಜಾಯ್ ಮ್ಹಳ್ಳಾ ಅರ್ಥಾರ್ ಮಾಧ್ಯಮಾಂನಿ ಉಲೊವ್ನ್ ಆಸಾತ್. ಸಗ್ಳಾ ರಾಷ್ಟ್ರಾಕ್ಚೆ ಅಸಲೊ ಕಾಯ್ದೊ ಹಾಡುಂಕ್ ಚಾಲ್ತೊ ಸರ್ಕಾರ್ ಮುಕಾರ್ ಸರತ್ ತರ್ ತಾಂತುಂ ನವಾಲ್ ನಾ.

ಉತ್ತರ ಪ್ರದೇಶಾಚ್ಯಾ ಕಾನುನ್ ಆಯೋಗಾನ್ ಸುಚಯ್ಲೆಂ ಲೋಕಾಸಂಖ್ಯೆ ನಿಯಂತ್ರಣ್ ಬಿಲ್ ದೋನ್ ಭುರ್ಗಿಂ ಆಸ್ಚಿ ನೀತ್ ಪರ್ಗಟ್ಲಾ. ಜಿಂ ಹಾಂತುಂ ಚುಕ್ತಾತ್ ತಸಲ್ಯಾಂಕ್ ಧಳಾವ್ಪಾ ಚುನಾವಾಂನಿ ಉಮೆದ್ವಾರ್ ಜಾಂವ್ಕ್, ಸರ್ಕಾರಿ ಕಾಮಾಂಕ್ ಅರ್ಜಿ ಫಾಲುಂಕ್ ವಾ ಸರ್ಕಾರಿ ಸಬ್ಜಿ ಆಪ್ಣಾಂವ್ಕ್ ಅವ್ಕಾಸ್ ಆಸ್ಚೊ ನಾ. ಲೋಕಾಚೊ ಸಂಖ್ಯೆ ನಿಯಂತ್ರಣ್ ಕರುಂಕ್, ಸಮುದಾಯಾಂ ಮಧೆಂ ಲೋಕಾಸಂಖ್ಯೆ ಸ್ಥಿರ್ ಕರುಂಕ್ ಆನಿ ಲೋಕಾಚಿಂ ಬರೆಪಣ್ ಕರುಂಕ್ ಹೊ ಕಾಯ್ದೊ ಹಾಡುಂಕ್ ಎವ್ಜಿಲಾಂ ಮ್ಹಣ್ ದಾಕಯ್ಲಾಂ. ವೆವೆಗ್ಳಿಂ

ಸಂಪನ್ಮುಳಾಂ ಸರ್ವ್ ಲೋಕಾಕ್ ವಾಂಟುನ್ ವಚಶೆಂ ಹೆಂ ಬಿಲ್ ಇರಾದೊ ದವುನ್ ಆಸಾ ಮ್ಹಳಾಂ. ಪ್ರಾಥಮಿಕ್ ಭಲಾಯ್ಕೆ ಕೆಂದ್ರಾಂನಿ ಆವಯಾಂಕ್ ಏಕ್ ಖೆರಿತ್ ಕೇಂದ್ರ್ ಆಸಾ ಕರುನ್ ಲೋಕಾ ಮಧೆಂ ಜಾಣ್ವಾಯ್ ವಾಡೊಂವ್ಕ್ ಲೋಕಾಸಂಖ್ಯೆ ಉಣೊ ಕರ್ಚಿಂ ಸಾಧನಾಂ ವಾಂಟುಂಕ್ ಪ್ರಯತ್ನ ಚಲ್ಲೆಂ. ಶಾಳಾಂನಿ ಲೋಕಾಸಂಖ್ಯೆ ನಿಯಂತ್ರಣಾ ವಿಶಿಂ ಪಾಲ್ ಆಸ್ತಲೆ. ದೊಗಾಂ ಭುರ್ಗ್ಯಾಂಚೊ ಕಾಯ್ದೊ ಚಾಲಿಕ್ ಲಾಯ್ತಲ್ಯಾಂಕ್ ಸರ್ಕಾರಾ ಧಾವ್ನ್ಯಾ ಪಾಗ್, ರಜಾ, ಆರ್ಥಿಕ್ ಆಧಾರ್ ಅಸಲಿಂ ಉಮೆದ್ ವಾಡೊಂವ್ಚಿಂ ಯೋಜನಾಂ ಆಸ್ತಲಿಂ. ನವ್ಯಾನ್ ಆಸಾ ಕರ್ಚೆ ರಾಜ್ಯ ಲೋಕಾಸಂಖ್ಯೆ ನಿಧಿ ಧಾವ್ನ್ ಹೆಂ ಸಗ್ಳೆಂ ಚಲ್ಲೆಂ. ಜಾಂವ್ ಸಂಸಾರಾರ್, ಜಾಂವ್ ಭಾರತಾಂತ್ ಸರ್ಕಾರಾಂನಿ ಲೋಕಾಸಂಖ್ಯೆಚೆರ್ ತಾಬೊ ದವುಂಕ್ ಪಳೆಂವ್ಚೆಂ ಹೆಂ ನವೆಂ ನ್ಹಯ್. ಸಂಯ್ಜಿಕ್ ಆನಿ ಆರ್ಥಿಕ್ ಸಂಪನ್ಮುಳಾಂ ಥೊಡಿಂಚ್ ಆಸಾತ್, ತಿಂ ಆನಿ ತಾಂತುನ್ಯಾ ಖಾಣ್, ವಸ್ತಿ, ಶಿಕಪ್, ಭಲಾಯ್ಕಿ ಅಸಲ್ಯೊ ಮುಳಾವ್ಣೊ ಗರ್ಜೊ ಸಗ್ಳಾ ನಾಗರಿಕಾಂಕ್ ಪಾವಶೆಂ ಕರ್ಚೆ ಆಪ್ಲೆ ಜವಾಬ್ದಾರೆಂತ್ ಅಸಲೆ ಕಾಯ್ದೆ ಜಾಯ್ ಮ್ಹಳ್ಳೆಂ ಕಾರಣ್ ದಿಲ್ಲೆಂ ಆಸ್ತಾ. ಕಾಜಾರಿ ಜೊಡ್ಯಾಕ್ ಭುರ್ಗಿಂ “ಏಕ್ ಪುರೊ, ದೊಗಾಂ ಜಾಯ್” ಅಸಲ್ಯಾ ಅರ್ಥಾರ್ ಭಾರತಾಂತ್ ಆಡ್ಲ್ಯಾನ್ ಪಾಟ್ಲಾ ವರ್ಸಾಂನಿ ಸುಚಯ್ಲೆಂ ಆಸಾ.

ಸಂಸಾರಾರ್ ಲೋಕಾ-

ಸಂಖ್ಯಾಂತ್ ಪಯ್ಲೊ ಆಸ್ಚೊ ಚಿನಾ ರಾಷ್ಟ್ರಾನ್ ಕಾಜಾರಿ ಜೊಡ್ಯಾಕ್ ಏಕ್ ಮಾತ್ ಭುರ್ಗಿಂ ಆಸ್ಚೆಂ ಮ್ಹಣ್ 1980 ವರ್ಸಾ ಕಾಯ್ದೊ ಹಾಡ್ಲೊ. ನಾಗರಿಕಾಂಕ್ ಖಾಣ್, ಉದಕ್ ಆನಿ ಹೆರ್ ಮುಳಾವ್ಣೊ ಗರ್ಜೊ ದಿಂವ್ಕ್ ಆನಿ ಆರ್ಥಿಕ್ ವಾಡಾವಳಿಕ್ ತೊ ಭೊವ್ಚೆ ಉಪ್ಕಾರೊ ಮ್ಹಣ್ ವ್ಹಡ್ ಪ್ರಜಾರ್ ದಿಲ್ಲೊ ಆಸುನ್ಯಾ 2016 ವರ್ಸಾ ಹೊ ಕಾಯ್ದೊ ಬದ್ಲೊ. ದೊಗಾಂ ಭುರ್ಗಿಂ ಆಸುಂ ಯೆತಾ ಮ್ಹಳ್ಳೆಂ. ಮ್ಹಾಲ್ಯಾಂಚೊ ಸಂಖ್ಯೆ ವಿಶಿಂ ವಾಡ್ಲೊ, ಚಲಿಯಾಂಚೊ ಸಂಖ್ಯೆ ದೆಂವ್ಲೊ, ಕಾಮಾಂಕ್ ಗರ್ಜೆ ಪುರ್ತಿಂ ತರ್ನಾಟಿಂ ಮೆಳನಾ ಜಾಲಿಂ ತೆದ್ನಾಂ ಸರ್ಕಾರಾಚಿಂ ಚಿಂತಪ್ ಬದ್ಲೆಂ. ಹಾಚೆ ಮಧೆಂ 2021 ಮೆಯಾಚೆ 31ವೆರ್ ಚಿನಾ ಸರ್ಕಾರಾನ್ ಸಕ್ಡ್ ಜೊಡ್ಯಾಂಕ್ ತೆಗಾಂ ಭುರ್ಗಿಂ ಆಸುಂಯೆತ್ ಮ್ಹಣ್ ಪರ್ಗಟ್ಲಾಂ ಆನಿ ತೆ ಉದೆಶಿಂ ಉಮೆದ್ ದಿಂವ್ಚಿಂ ಯೋಜನಾಂ ಆಸಾ ಕೆಲ್ಯಾಂತ್. ಚಿನಾಂತ್ಲ್ಯಾ 2016 ವರ್ಸಾಚ್ಯಾ ನವ್ಯಾ ಯೋಜನಾ ವರ್ವಿಂ ಚಡ್ ಬರೆಪಣ್ ಜಾಲಾಂ ಅಶೆಂ ನ್ಹಯ್. ತಶೆಂಚ್ ಅವುಂಚೆ ನವ್ಯೆ ಪರ್ಗಟ್ಲೆ ವರ್ವಿಂ ವೆಗಿಂಚ್ ಬದ್ಲಾವಣ್ ಜಾತಲಿ ಅಶೆಂಯ್ ನ್ಹಯ್. ಚಿನಾಂತ್ ಆತಾಂ ಸ್ತ್ರಿಯೆಚ್ಯಾ ಫಳಾಧಿಕ್ಷಣಾಚಿ ಸರಾಸರಿ 1.3 ಆಸಾ. ಹೆರ್ ಜನಾಂಗಾಚೆ ಸುವಾತೆರ್ ಪುರ್ತೆಂ ನವೆಂ ಜನಾಂಗ್ ಆಸಾ ಕರುಂಕ್ ಸರಾಸರಿ 2.1 ಆಸುಂಕ್ ಜಾಯ್.

ಚಿನಾಂತ್ ದೊಗಾಂ ಭುರ್ಗ್ಯಾಂಚೊ ಕಾಯ್ದೊ ಹ್ಯಾ ವರ್ಸಾಂತ್ ಬದ್ಲೊ ತೆದ್ನಾಂ

ಭಾರತಾಚೊ ಬೆಸರ್ಕಾರಿ ಸಂಸ್ಕೊ ಪೋಪುಲೇಶನ್ ಫೌಂಡೇಶನ್ ಇಂಡಿಯಾ ಹಾಣಿಂ ಅಶಿ ಪರ್ಗಟ್ಲಿ ದಿಲ್ಲಿ: “ಲೋಕ್ ಸಂಖ್ಯೆ ನಿಯಮಾಂ ಬಳಾನ್ ಧಾಪುನ್ ಸಲ್ವಲ್ಯಾ ಚಿನಾ ರಾಷ್ಟ್ರಾಚ್ಯಾ ಅನ್ವೊಗಾ ಧಾವ್ನ್ ಭಾರತಾನ್ ಆನಿ ತಾಚ್ಯಾ ರಾಜ್ಯಾಂನಿ ಶಿಕುಂಕ್ ಜಾಯ್.” ಭಲಾಯ್ಕಿ, ವಾಡಾವಳಿ, ಕಾಯ್ದೆ, ಲಿಂಗ್ ಆಧಾರಿತ್ ಲೋಕಾಸಂಖ್ಯೆ ಹ್ಯೆ ವಿಶಿಂ ವಾವ್ರಾರ್ ಆಸ್ಚೊ ಹ್ಯಾ ಸಂಸ್ಥಾನ್ ಆನಿ ಹೆರ್ ಸೊದ್ವಾವ್ರಾಂತ್ ಸಾಂಗ್ಲಾಂ ತಶೆಂ ಭಾರತಾಂತ್ ಪಾಟ್ಲಾ ವರ್ಸಾಂನಿ ಸ್ತ್ರಿಯೆಚಿಂ ಫಳಾಧಿಕ್ಷಣ್ ಖುಬ್ ದೆಂವ್ಲಾಂ ಆನಿ ಆತಾಂ ತೆಂ 2.2 ಪ್ರಮಾಣಾರ್ ರಾವ್ಲಾಂ. ಧರ್ಮ, ಪ್ರದೇಶ್, ಯೆಣಾವಳ್, ಜಾತ್ ಹೆಂ ಸಗ್ಳೆಂ ಲೆಕಿಸಾಸ್ತಾಂ ಚಡಾಂತ್ ಚಡ್ ಸ್ತ್ರಿಯೊ ದೋನ್ ವಾ ಉಣಿಂ ಭುರ್ಗಿಂ ಆಸಲೆಂ ವಿಂಚೊವ್ಣ್ ಕರ್ತಾತ್. ಮ್ಹಣ್ಚೆ ಲೋಕಾಸಂಖ್ಯೆಚೆ ವಾಡಾವಳಿಂತ್ ಧರ್ಮ್ ಖೆಳ್ತಾ ತೊ ಪಾತ್ರ್ ಖಿರ್ಯಾಚ್ ಭೊವ್ ಉಣೊ.

ಉತ್ತರಪ್ರದೇಶ್, ಅಸ್ಸಾಮ್ ಆನಿ ಆವಾಜ್ ಉಟಿಯಾತ್ ತ್ಯಾ ರಾಜ್ಯಾಂನಿ ಲೋಕಾಸಂಖ್ಯೆಚಿಂ ನಿಯಂತ್ರಣ್ ಕರ್ಚೊ ನಿಬಾನ್ ರಾಜಕೀಯ್ ಫಾಯ್ದೊ ಹಾಡ್ಚೊ ನಿಬಾನ್ ಫಲಾಣ್ಯಾ ಧರ್ಮಾಚ್ಯಾ ಲೋಕಾಕ್ ತೀರ್ ದವರ್ಲಾ ಅಶೆಂ ಜಾಯ್ತಾಂಕ್ ದಿಸುಂಕ್ ಲಾಗ್ಲಾಂ. ಗೋರಕ್ಪಣ್, ತಲಾಖ್, ಲವ್ಜಿಹಾದ್ ಕಾಯ್ದಾಂ ಬರಿಂ ಏಕ್ ನವೆಂ ಹಾತೆರ್ ಕಶೆಂ ದಿಸುಂಕ್ ಲಾಗ್ಲಾಂ. ಶಿಕಪ್, ವಾವ್ರಾಚಿ ಅವ್ಕಾಸ್, ಆರ್ಥಿಕ್ ತಾಂಕ್, ನವೆಂ ಚಿಂತಪ್, ನವಿ ಜಿವಿತಾ ರೀತ್, ಸಂತೊಸ್-ಸಮಾಧಾನಾಚಿಂ ಸಾಮಾಜಿಕ್ ವಾತಾವರಣ್, ವೊಗಾಚೆಂ ಸಮುದಾಯಿಕ್ ಜಿವಿತ್, ಮ್ಹಾರ್ಗಾಯ್ ನಾತ್ಲೆ. ಆರ್ಥಿಕ್ ವಾಡಾವಳಿ ಹೆಂ ಸಗ್ಳೆಂ ಲೋಕಾಸಂಖ್ಯೆ ದೆಂವುಂಕ್ ಮುಕೆಲ್ ಕಾರಣ್ ಜಾತಾ ತೆಂ ಆಡ್ಲ್ಯಾನ್ ಸಮ್ಜೆಲೆಂ ಬರೆಂ. ಪೂಣ್ ತಸಲಿ ಮಾಂಡಾವಳ್ ಆಸಾ ಕರುಂಕ್ ಸಲ್ವಲ್ಯಾ ಆನಿ ಸ್ವತಾಚಿಂ ಬರೆಪಣ್ ಆನಿ ಅಶಿರ್

ಚಿಂತ್ನಾಚಿಂ ಧರ್ಮ್ ಕೆಂದ್ರಿತ್ ರಾಜಕಾರಣ್ ಚಲಯ್ಲಾಂಕ್ ಲೋಕಾಸಂಖ್ಯೆ ನಿಯಂತ್ರಣ್ ಮ್ಹಳ್ಳಾ ನಾಂವಾರ್ ನವೆ ಕಾಯ್ದೆ ಹಾಡುಂಕ್ ಪಳೆಂವ್ಚೆಂ ಆಪ್ಲೊ ಚುಕಿ ಧಾಂಪುನ್ ವ್ಹರುಂಕ್ ಲೋಕಾಚಿಂ ಗುಮನ್ ವೆಗ್ಳೆ ಕುಶಿನ್ ಘಂವ್ಣಾಂವ್ಕ್ ಏಕ್ ರಾಜಕೀಯ್ ಹಾತೆರ್ ಜಾತಾ, ಆನಿ ಥೊಡ್ಯಾ ಕಾಳಾಕ್ ಉಪ್ಕಾರ್ ತೆಂ ಖರೆಂ.

ಭಾರತಾಚೊ ಲೋಕಾಸಂಖ್ಯೆ ವೆಗಿಂಚ್ ದೆಂವ್ಚೆ ವಾಟೆರ್ ಲಾಗ್ಲೊ. ಲೋಕಾಸಂಖ್ಯೆಚಿಂ ಲೇಕ್ ಧರುಂಕ್ ವಾಪರ್ಲೆಂ ಒಟ್ಟು ಫಳಾಧಿಕ್ಷಣಾಚೆಂ ಪ್ರಮಾಣ್ (TFR) ಆನಿ ವಾರ್ಷಿಕ್ ವಾಡಾವಳ್ ಎದೊಳ್ಚ್ ದೆಂವ್ಚೆರ್ ಆಸಾತ್. 1950-’55 ವರ್ಸಾಂನಿ ಏಕಾ ಹಜಾರಾಕ್ 43.6 ಜಲ್ಮಾಂ ಆನಿ 26.4 ಮರ್ಣಾಂ ಆಸ್ಚಿಂ ತರ್ 2015-’20 ವೆಳಾಕ್ ತೊ ಸಂಖ್ಯೆ 18 ಆನಿ 7 ಜಾಲಾ. 1950-’70 ಹ್ಯಾ ವರ್ಸಾಂನಿ ಮರ್ಣಾಂಚೊ ಸಂಖ್ಯೆ ದೆಂವ್ಲೆ ವರ್ವಿಂ 1980 ವೆಳಾರ್ ಲೋಕಾಸಂಖ್ಯೆ ವಾಡ್ಲೊ ದಿಸ್ಚೊ. ಪೂಣ್ 1980 ಧಾವ್ನ್ ಜಲ್ಮಾಂಚೊ ಸಂಖ್ಯೆ ದೆಂವ್ಲೊ ಆಸಾ. ಆತಾಂ ಭಾರತಾಂತ್ ಚಿರಾಲ್ ಫಳಾಧಿಕ್ಷಣ್ 2.2 ತರಯಿ 18 ರಾಜ್ಯಾಂನಿ ಆನಿ 5 ಕೆಂದ್ರಾಡಳಿತ್ ಪ್ರದೇಶಾಂನಿ ತೊ 2.1 ವಾ ಉಣೊ ಆಸಾ. ಸಿಕ್ರಿಮ್, ಲಕ್ಷದ್ವೀಪ್, ಕಾಶ್ಮೀರ್ ಎದೊಳ್ಚ್ ಚಿನಾ ಭೊಗ್ಲಾ ತೆ ತ್ರಾಸ್ ಭೊಗುನ್ ಆಸಾತ್. ಆರ್ಥಿಕ್ ಅಭಿವೃದ್ಧಿ ಉದೆಶಿಂ ಆಡ್ಲೆ ಮ್ಹಳ್ಳೆಂ ಕಾರಣ್ ದಿವ್ನ್ ಲೋಕಾಸಂಖ್ಯೆ ನಿಯಂತ್ರಣಾ ವಿಶಿಂ ಕರಿಣ್ ನಿಯಮಾಂ ಹಾಡ್ಲಲ್ಯಾ ಚಿನಾ ರಾಷ್ಟ್ರಾಕ್ ಆತಾಂ ದೆಂವ್ಲೊ ಲೋಕಾಸಂಖ್ಯೆ ಆರ್ಥಿಕ್ ಅಭಿವೃದ್ಧಿ ಉದೆಶಿಂ ಆಡ್ಲೆ ಮ್ಹಣ್ ಮತಿಕ್ ಗೆಲಾಂ. ಮ್ಹಣ್ಚೆ ಲೋಕಾಚೊ ಸಂಖ್ಯೆ ಆರ್ಥಿಕ್ ರಿತಿರ್ ಏಕ್ ವೊಜೆಂ ಮ್ಹಣ್ ಬಳಾಧಿಕ್ ಚಿಂತಪ್ ಘೆವ್ನ್ ಆಸ್ಚೊ ರಾಷ್ಟ್ರಾಚ್ಯಾ ಆನಿ ಭಾರತಾಂತ್ಲ್ಯಾ ರಾಜ್ಯಾಂಚ್ಯಾ ಫುಡಾರ್ಯಾಂನಿ ಅಶಿರ್ ಧರ್ಮ್ ಕೆಂದ್ರಿತ್ ರಾಜಕಾರಣ್ ಬಗ್ಗೆ ದವರ್ನ್ ಆಪ್ಲೆಂ ಚಿಂತಪ್ ಸಾಣ್ಯಾಕ್ ಧರ್ಮ್ ಬರೆಂ ಮ್ಹಣ್ ಚಿಂತ್ಲಿ ಲೋಕಾನ್ ಉಲೊ ದಿಲ್ಲೊ ಆಸಾ.



ಸಂಪಾದಕ ಆನಿ ಪರ್ಗಟ್ಣಾರ್ RAKNNO WEEKLY
ಬಾ| ವಾಲೆರಿಯನ್ ಫರ್ನಾಂಡ್

ಸಂಪಾದಕಾಚಿಂ ಉತ್ರಾಂ

ಪರ್ಜೆರಾಚ್, ಸಂತೊಸ್ ಆನಿ ಆಕಾಂತ್

ಮನ್ಶಾಚ್ಯಾ ಕಾಳ್ಜಾಂತ್ ಸಂತೊಸ್, ಧಾದೊಸ್ಕಾಯ್, ಸಮಾಧಾನ್ ಜಾಯ್ ಮ್ಹಳ್ಳೆ ಅತ್ರೆಗ್ ಭರಲೆ ಆಸ್ತಾತ್. ಹಾಚೊ ಪಾಂವ್ಡೊ ಪಳೆಂವ್ಚೆ ಖಾತಿರ್ ಮನ್ಶಾಚಿ ಯೆಣಾವಳ್, ಅಭಿವೃದ್ಧಿ ಅಸಲ್ಯಾ ಸಂಗಿಂಚಿಂ ಲೇಕ್ ಧರ್ಟೆಂ ಆಸ್ತಾ. ನಾಗರಿಕಾಂಚೊ ಸಂತೊಸಾಚೊ ಪಾಂವ್ಡೊ ಪಳೆತಾನಾ ರಾಷ್ಟ್ರಾಚ್ಯಾ ಸಂತೊಸಾಚ್ಯಾ ಪಾಂವ್ಡೊಚಿಂ ಲೇಕ್ ಮೆಳ್ತಾ. ಸದ್ಯಾಕ್ ಫಿನ್ಲೆಂಡ್ ಸಂಸಾರಾಂತ್ಲೊ ಭೊವ್ ಸಂತೊಸ್ಪರಿತ್ ರಾಷ್ಟ್ರ ಮ್ಹಣ್ ನಾಂವಾಡ್ಲಾ. ಚಾಲ್ತ್ಯಾ 2021 ವರಾಂತ್ 149 ಸಂತೊಸ್ಪರಿತ್ ರಾಷ್ಟ್ರಾಂ ಪಯ್ಲಿ ಭಾರತ್ 139 ಸ್ಥಾನಾರ್ ಆಸಾ. ಗೆಲೆಂ ತ್ಯಾ ವರಾಂತ್ 140ವ್ಯಾ ಸ್ಥಾನಾರ್ ಆಸ್ಲೊ ರಾಷ್ಟ್ರ ಆತಾಂ ಪಾಕಿಸ್ತಾನ್ (105), ಬಾಂಗ್ಲಾ (101), ಚೀನಾ (84) ಪ್ರಾಸ್ ಪಾಟಿಂ ಆಸಾ.

ಚಡ್ ಸಂತೊಸ್ಪರಿತ್ ರಾಷ್ಟ್ರ ಚಡ್ ಪ್ರಮಾಣಾರ್ ಅಭಿವೃದ್ಧಿ ಜೊಡ್ತಾ ಆನಿ ತ್ಯಾ ರಾಷ್ಟ್ರಾಂತ್ ಲೊಕಾಚಿ ಉಮೆದ್ ವಾಡ್ಲಿ ಆಸ್ತಾ. ತ್ಯೆ ಶಿವಾಯ್ ಆತಾಂ ಸಂತೊಸಾಚೊ ಪಾಂವ್ಡೊ ತಪಾಸ್ತಾನಾ ಮುಳಾವ್ಣೊ ಗರ್ಜೊ, ರಾಜಕೀಯ್ ಆಡಳಿಂ, ಸಾಮಾಜಿಕ್ ಆನಿ ಸಾಂಸ್ಕೃತಿಕ ಜಿವಿತ್, ಕಾನುನ್ ಕಾಯ್ದೆ ಅಸಲ್ಯೊ ಸಂಗಿಯ್ ಲೆಕಾಕ್ ಘೆತಾತ್. ಹೆಂ ಸಗ್ಳೆಂ ಬರೆಂ ಆಸಾ ಥಂಯ್ ಸಂತೊಸಾಚೊ ಪಾಂವ್ಡೊಯ್ ಉಂಜಾಯೆರ್ ಆಸ್ತಾ ಮಾತ್ ನ್ಹಯ್ ತಸಲ್ಯಾ ರಾಷ್ಟ್ರಾಂನಿ ಅಪ್ರಾಧ್, ಅನ್ಯಾಡ್ಪಣಾಂ, ಜೀವ್ಪಾತ್ ಉಣೆ ಆನಿ ಉಣೆ ಜಾಲ್ಲೆ ಆಸ್ತಾತ್. ತಸಲ್ಯೆ ಪರಿಸ್ಥಿತಿಂತ್ ಲೋಕ್ ಭಿರಾಂತಿ ವಿಣ್ ಆನಿ ಖಿಂತಿ ವಿಣ್ ಜಾವ್ನ್ ಜಿಯೆತಾ. ಸಾಂಗಾತಾಚ್ ರಾಷ್ಟ್ರ ನಿರ್ಮಾಣಾಚ್ಯಾ ವಾವ್ರಾಂತ್ ಆಪುಣ್ ಆಸಾ ಮ್ಹಣ್ ಲೆಕುನ್ ಮೊಗಾನ್ ವಾವುರ್ತಾ.

ಪಾಟ್ಲೊ ವರಾಂನಿ ಭಾರತಾಚ್ಯಾ ಲೊಕಾಚೊ ಸಂತೊಸಾಚೊ ಪಾಂವ್ಡೊ ಸಕ್ಲಾ ವಚುನ್ ಆಸಾ ತೆಂ ವ್ಹಡ್ ಹುಸ್ಕೊ ಧರುನ್ ಚಿಂತಿಚೆ ತೊ ವಿಷಯ್. ಸಂಸಾರಾಂತ್ ಆಸ್ಚ್ಯಾ ಭೊವ್ ಬರಾ ಸಂವಿಧಾನಾಂ ಪಯ್ಲಿ ಆಮ್ಚೆಂ ಏಕ್ ತರ್ಯಿ ತೆಂ ಪುರ್ತೆಗ್ ರಿತಿನ್ ಚಾಲಿಕ್ ಲಾಯ್ಲೆಂ ನಾ ಆನಿ ಕಾನುನ್ ಕಾಯ್ದೆ ನಾಗರಿಕಾಂಚ್ಯಾ ಬರೆಪಣಾಕ್ ಪಡಶೆ ವಾಪುಂಕ್ ಚುಕ್ಲೆಂ ಆಸಾ. ಮುಳಾವ್ಣೊ ಗರ್ಜೊ ನಾಗರಿಕಾಂಕ್ ಮೆಳೊಂವ್ಚೊ ವಾವ್ ಸಾರ್ಕೆಗ್ ರಿತಿರ್ ಜಾಯ್ನಾ ಮ್ಹಣ್ಚ್ ಗ್ರೆಸ್ತ್ ಆನಿ ದುಬ್ಯಾಂ ಮಧ್ಲೊ ಫರಕ್ ವಿಶೇಸ್ ಪ್ರಮಾಣಾರ್ ವಾಡುನ್ ಆಸಾ. ಭೊವ್ ಥೊಡ್ಯಾಂಚಿ ಯೆಣಾವಳ್ ವಾಡ್ತಾ ತರ್ ಚಡ್ ಆನಿ ಚಡ್ ಮನ್ಶಾಂ ದುಬ್ಳಿಕಾಯೆಶಿಂ ಪಾವ್ತಾತ್.

ರಾಷ್ಟ್ರಾಂತ್ ಶಿಸ್ತ್ ಸಾಂಬಾಳ್ಚೊ ನಿಬಾನ್ ಕಾನುನ್ ಕಾಯ್ದೆ ಆನಿ ಸಂವಿಧಾನಾಚ್ಯಾ ಹೆರ್

ಸಂಸ್ಥಾಂಚೊ ವಾಯ್ ವಾಪರ್ ಸದಾಂಚೊ ಜಾಲ್ಲೊ ಆಸಾ. ಸರ್ಕಾರಾಕ್ ಸವಾಲ್ ಕರ್ತಲ್ಯಾ ನಾಗರಿಕಾಂಕ್ ಬೂದ್ ಶಿಕೊಂವ್ಕ್ ಹರ್ ಸರ್ಕಾರಿ ಪ್ರಯತ್ನ್ ಚಲ್ತಾ ತೆದ್ನಾಂ ಲೊಕಾ ಥಂಯ್ ಭಿರಾಂತ್ ಭರ್ತಾ ಶಿವಾಯ್ ಸರ್ಕಾರಾ ವಿಶಿಂ ಮೋಗ್ ವಾಡ್ಲೊ ದಿಸನಾ. ಸರ್ಕಾರಾಚ್ಯಾ ಬಾವ್ಯಾಚ್ಯಾ ಬಳಾಕ್ ಬಲಿ ಜಾಲ್ಲ್ಯಾ ಜಾಯ್ತಾಂಕ್ ದೆಕ್ಲೊ ಲೋಕ್ ಆಪ್ಲೊಯ್ ಜೀವ್ ಆನಿ ಜಿವಿತ್ ವಿಬಾಡ್ ಜಾಯ್ ಮ್ಹಣ್ ಲೆಕುನ್ ರಾಷ್ಟ್ರಾ ವಿಶಿಂ ಆಪ್ಲೆಂ ವರ್ತನ್ ಬದ್ಲಿತಾ.

ಲೊಕಾಚೆ ಮತಿಂತ್ ಭಿರಾಂತಿಚೆಂ ವಾತಾವರಣ್ ವಿಸ್ತಾರಶೆಂ ಕರ್ಚೊ ಪ್ರಯತ್ನಾಕ್ ಲಾಗುನ್ ಲೊಕಾಚೊ ಸಂತೊಸ್ ಪಯ್ ಜಾತಾ. ಅಧಿಕಾರಾ ಮುಕಾರ್ ಸರ್ಪಡುಂಕ್ ಪಾಟಿಂ ಸರ್ತಲ್ಯಾಂಚೆ ಮತಿಂತ್ ಕಾನುನ್ ಕಾಯ್ದೆಂ ವಿಶಿಂ ಭೆಂ ಹಾಡ್ಲೆಂ ಏಕ್ ತರ್ ಜಿಂ ಕೊಣ್ ಅಧಿಕಾರಾಚೆ ಪಕ್ಷೆನ್ ಆಸಾತ್ ತಾಂಚೆ ಮತಿಂತ್ ಹೆರಾಂ ಸಗ್ಳೆಂ ರಾಷ್ಟ್ರಾಕ್ ಆನಿ ರಾಷ್ಟ್ರಾಂತ್ಲೊ ಲೊಕಾಕ್ ವಿರೋಧಿ ಮ್ಹಣ್ ದಾಕೊವ್ನ್ ಭೆಂ ಭರ್ಟೆಂ ಪ್ರಯತ್ನ್ ಚಲ್ತಾ. ದೆಕುನ್ ರಾಷ್ಟ್ರ ಘಾತ್ಕಿ, ನಕ್ಸಲ್ವಾದಿ, ಶೆರಾಚಿ ನಕ್ಸಲ್, ತುಕ್ಡೇ ಗ್ಯಾಂಗ್, ಜಿಹಾದಿ ಅಸಲಿಂ ಉತ್ರಾಂ ವಾಪರ್ತಾತ್ ಆನಿ ರಾಷ್ಟ್ರಾಂತ್ ಧರ್ಮ್, ಸಂಸ್ಕೃತಿ, ಶಾಂತ್ಸಮಾಧಾನ್, ಸಾಮಾಜಿಕ್ ಬರೆಪಣ್ ಆನಿ ಹೆರ್ ಸಗ್ಳೆಂಚ್ ಅಪಾಯಾಂತ್ ಆಸಾ ಮ್ಹಣ್ ದಾಕೊಂವ್ಚೆಂ ಪ್ರಯತ್ನ್ ಭರಾನ್ ಚಲ್ತಾ. ರಾಷ್ಟ್ರಾಚಿ ಭದ್ರತಿ ಅಪಾಯಾಂತ್ ಆಸಾ ಮ್ಹಳ್ಳೆ ಭಿರಾಂತ್ ಉಬ್ಜಿ ಕರ್ನ್ ಮಾಧ್ಯಮಾಂಚೆರ್ ಆನಿ ನಾಗರಿಕಾಂಚೆರ್ ಸರ್ಕಾರಿ ಅಧಿಕಾರ್ ಥಾಪ್ಲೆಂ ದಿಸ್ತಾ.

ಅಶೆಂ ಸರ್ವ್ ವರ್ಗಾಚ್ಯಾ ಲೊಕಾ ಥಂಯ್ ಭಿರಾಂತ್ ಉಬ್ಜಿ ಕರುನ್ ಲೊಕಾ ಮಧೆಂ ಪರ್ಜೆರಾಜಾಚಿಂ ತತ್ವಾಂ ಅಸ್ಕತ್ ಕರ್ತಾನಾ ಅಧಿಕಾರಾರ್ ಆಸ್ಲಲ್ಯಾಂಕ್ ಹುಕುಮ್‌ಶಾಹಿ ಆಡಳಿಂ ಚಲೊಂವ್ಕ್ ಸೊಂಪೆಂ ಜಾತಾ. ಸಾಂಗಾತಾಚ್ ಬಹುಸಂಖ್ಯಾತಾಂಚಿ ಸಾದೆ ಅತ್ರೆಗ್ ಹ್ಯಾ ಸಂಗಿಂನಿ ವಾಪರ್ಲೆಂ ಆಸ್ತಾ. ಚಿಂತ್ಲ್ಯಾಂಕ್, ಖಿರಾ ನಾಗರಿಕಾಂಕ್ ಭದ್ರತಿ ನಾ ಜಾತಾನಾ, ಅಧಿಕಾರಾಚೆ ಪಾಡ್ಲಿನ್ ಆಸ್ಲಲ್ಯಾಂಕ್ ಆಪ್ಲೊ ರಾಷ್ಟ್ರ, ಧರ್ಮ್ ಆನಿ ಸಂಸ್ಕೃತಿ ಅಪಾಯಾಂತ್ ಆಸಾ ಮ್ಹಣ್ ಪ್ರಚಾರ್ ದಿವ್ನ್ ನಾಭದ್ರೆಂತ್ ಬುಡಯ್ಲೆಂ ಆಸಾ. ಖಿರೆಂ ಮ್ಹಳ್ಯಾರ್ ಟಿಕಾ, ವಿರೋಧ್ಪಣ್ ಆನಿ ಸವಲಾಂ ವಿಚಾರ್ಲೆ ವರ್ವಿಂ ಪರ್ಜೆರಾಚ್ ವಾಡ್ತಾ. ಪರ್ಜೆರಾಚ್ ವಾಡ್ತಾನಾ ಲೊಕಾಚಿಂ ಜಿವಿತ್ ಸುಶೆಗಾಚಿಂ ಜಾತಾ, ಸಂತೊಸ್ ಚಡ್ತಾ. ಕಾನುನ್, ಕಾಯ್ದೆ, ಶಿಸ್ತ್ ಹೊ ಗೊಂಗೊ ದಾಕೊವ್ನ್ ಲೊಕಾಕ್ ಶಿಕ್ವಾ ದಿಂವ್ಕ್ ಸೊದ್ಲಲ್ಯಾ ಆಡಳ್ತಾಂತ್ ನಾಗರಿಕಾಂಚೊ ಸಂತೊಸ್ ದೆಂವ್ತಾ, ಖಿಂತ್-ದುಖ್ ವಾಡ್ತಾ.



ಸಾದ್ಯಾ ಕಾಳಾಚೊ ಸತ್ರಾವೊ ಆಯ್ತಾರ್ 25 ಜುಲಾಯ್ 2021

ವಾಚಪ್: I: 2 ರಾಯ್. 4:42-44 II: ಎಫೆಜ್ 4:1-6
ಕೀರ್ತನ್: 144 ಸುವಾರ್ತಾ: ಜುವಾಂವ್ 6:1-15

ಉದಾರ್ಪಣಾಚೆರ್ ದೇವ್ ಬೆಸಾಂವ್ ಘಾಲ್ತಾ

●ಹ್ಯಾ ಎವ್ಕರಿಸ್ತಾಕ್ ಜಮ್ಲಲ್ಯಾ ಆಮ್ಕಾಂ ಆಮ್ಲೊ ಭಾವಾರ್ಥ್ ಎವ್ಕರಿಸ್ತಾಚ್ಯಾ ಮಿಸ್ತೆರಾಂತ್ ರೊಂಬೊಂವ್ಕ್ ಆಯ್ಚೆಂ ದೆವಾಚೆಂ ಉತರ್ ಉಪ್ಕಾರ್ತಾ. ಆಯ್ಚ್ಯಾ ಪಯ್ಲೊ ವಾಚ್ಪಾಕ್ ಆನಿ ಸುವಾರ್ತೆಕ್ ಏಕ್‌ಸಾರ್ಕೆಂ ಜಾಯ್ತೆಂ ಆಸಾ. ಆಸ್ಲೆಂ ಭೊವ್ ಥೊಡೆಂ ತರ್ಯಿ ತಾಂತುನ್ ಜಾಯ್ತಾಂಚಿ ಭುಕ್ ಥಾಂಬೊಂವ್ಚೆಂ ಪಳೆಂವ್ಕ್ ಮೆಳ್ತಾ.

●ಎಲಿಶಾ 20 ಭಾಕ್ಸೊ 100 ಲೊಕಾಕ್ ಪಾವಶೆಂ ಖಾಂವ್ಕ್ ದಿತಾ; ಜೆಜು ಪಾಂಚ್ ಉಂಡ್ ಆನಿ ದೋನ್ ಮಾಸ್ಕೊ 5000 ಲೊಕಾಕ್ ಪಾವಶೆಂ ಖಾಂವ್ಕ್ ದಿತಾ. ಜಾಂವ್ ಎಲಿಶಾ ವಾ ಜೆಜು ದೊಗ್ಯಿ ಭೊವ್‌ಚ್ ಉದಾರ್ಪಣಾನ್ ಆನಿ ದಯಾಳಾಯೆನ್ ಭರುನ್ ಭುಕೆಲ್ಲ್ಯಾ ಲೊಕಾಕ್ ಖಾಂವ್ಕ್ ದಿತಾತ್ ಆನಿ ಅಶೆಂ ದಿಲ್ಲೆಂ ಥಂಯ್ ಆಸ್ಲಲ್ಯಾ ಲೊಕಾಕ್ ಗರ್ಜೆ ಪುರ್ತೆಂ ಪಾವ್ತಾ ಮಾತ್ ನ್ಹಯ್ ಚಡ್ಲಿಕ್ ಉರ್ತಾ.

●ಹ್ಯಾ ದೊನ್ಯಿ ಅಜಾಪಿ ಘಡಿತಾಂನಿ ಎವ್ಕರಿಸ್ತಾಚಿ ಸಾವ್ಣಿ ಆಸಾ. ಆಯ್ಚೆ ಸುವಾರ್ತೆಂತ್ಲೊ ವಿವರ್ ಚೊವ್ಗಯಿ ಸುವಾರ್ತೆಗಾರ್ ದಿತಾತ್. ಎವ್ಕರಿಸ್ತಾಂತ್ಯಾಯಿ ಅಸಲಿಚ್ ಬದ್ಲಾವಣ್ ಘಡ್ತಾ. ಹಜಾರಾಂನಿ ಲೊಕಾಚಿ ಭುಕ್ ಥಾಂಬ್ತಾ; ತೆಂ ಖಾಣ್ ಸೆವ್ಲಲ್ಯಾಂಕ್ ಅತ್ಮಿಕ್ ಬಳ್ ಮೆಳ್ತಾ.

●ಸುವಾರ್ತೆಂತ್ಲೊ ಭುರ್ಗ್ಯಾಚೆಂ ಉದಾರ್ಪಣ್ ಆಮ್ಚೆಂ ಗುಮಾನ್ ವೊಡ್ತಾ. ಆಪ್ಲಾ ಖಾತಿರ್ ಮ್ಹಣ್ ಹಾಡ್ಲೆಂ ಹೆರಾಂ ಸಂಗಿಂ ವಾಂಟುನ್ ಘೆಂವ್ಕ್ ತೊ ಉದಾರ್ ಮನ್ ದಾಕಯ್ತಾ. ಪಯ್ಲೊ ವಾಚ್ಪಾಂತ್ ಕೊಣ್ ಎಕ್ಲೊ ಅಸಲ್ಯಾಚ್ ಉದಾರ್ಪಣಾನ್ ಆಪ್ಲೆಂ ಪಯ್ಲೆಂ ಘಳ್ ಎಲಿಶಾಕ್ ಹಾಡುನ್ ದಿತಾ. ತಾಂಚೆಂ ಉದಾರ್ಪಣ್ ಭುಕೆಲ್ಲ್ಯಾ ಮನ್ಶಾಂಕ್ ಆಪ್ಲಿ ಭುಕ್ ಥಾಂಬೊಂವ್ಕ್ ಏಕ್ ದೆಣೆಂ ಕಶೆಂ ಮೆಳ್ತಾ. ಎವ್ಕರಿಸ್ತಾಯಿ ಆಮ್ಕಾಂ ದೆವಾಚೆಂ ಏಕ್ ಉದಾರ್ ದೆಣೆಂ.

●ಜಾಂವ್ ಎಲಿಶಾಕ್, ಜಾಂವ್ ಜೆಜುಕ್ ಜೆಂ ಉದಾರ್ ಮನಾನ್ ದಿಲೆಂ ತೆಂ ಜೆಜುಚೆ ದಯೆನ್ ಕಿತ್ಲೆಶ್ಯಾಚ್ ಲೊಕಾಚಿ ಭುಕ್ ಥಾಂಬೊಂವ್ಕ್ ಪಾವ್ತಾ. ಅಶೆಂ ಉದಾರ್ಪಣ್ ಆನಿ ದಯಾಳಾಯೆ ಸಾಂಗಾತಾ ಮೆಳ್ತಾನಾ ಅಜಾಪಾಂ ಘಡ್ತಾತ್, ವಿಚಿತ್ರಾಂ ಜಾತಾತ್. ಆಸ್ಲೆಂ ತೆಂ ಭೊವ್ ಥೊಡೆಂ ತರ್ಯಿ ಜೆಜುಚ್ಯಾ ಬೆಸಾಂವಾ ವರ್ವಿಂ ತೆಂ ಹಜಾರಾಂನಿ ಲೊಕಾಕ್ ಪಾಂವ್ಚೆಂ ತಿತ್ಲೆಂ ಜಾತಾ. ದೆವಾ ಥಂಯ್ ಕೆದ್ನಾಂಚ್, ಕಿಂತೆಂಚ್ ಉಣೆಂ ಪಡನಾ. ತಾಚೆ ಥಂಯ್ ಸದಾಂಚ್ ಭರ್ತಿ ಆಸಾ, ಮಾಪ್‌ಮೆಜಪ್ ನಾಸ್ತಾನಾ ಮೆಳ್ತಾ, ಭರುನ್ ವೊಮ್ತಾ ತಿತ್ಲೆಂ ಮೆಳ್ತಾ.

●ದೆವಾಚಿ ಹಾತ್ ಉದಾರ್ಪಣಿಂ ಉಸೊವ್ನ್ ಧರ್ಟೆ ಆಸಾತ್ ಆನಿ ತಾಚೆರ್ ದೊಳೆ ದವುನ್ ಆಸ್ಲಲ್ಯಾ ಸಕ್ಡಾಂಕ್ ತೊ ತಾಂಚೊ ಗ್ರಾಸ್ ದಿತಾ ಆನಿ ಧಾದೊಶಿ ಕರ್ತಾ (ಕೀರ್ತನ್). ಪವಿತ್ರ್ ಅತ್ಮ್ಯಾನ್ ಎಕ್ವಟಾಯ್ಲಲ್ಯಾಂಕ್ ಆಸ್ಲೊ ಎಕ್‌ಚ್ ಸೊಮಿ, ಎಕ್‌ಚ್ ಭಾವಾಡ್ ಆನಿ ಎಕ್‌ಚ್ ಪವಿತ್ರ್ ಸ್ನಾನ್. ಮ್ಹಣ್ಚ್ ತಾಣಿಂ ಸಮಾಧಾನಾನ್ ಜಿಯೆವ್ನ್ ಹೊ ಎಕ್ವಟ್ ಸಾಂಬಾಳುಂಕ್ ಪ್ರಯತ್ನ್ ಕರ್ಚೆಂ ಗರ್ಜೆಚಿಂ (ದುಸ್ರೆಂ ವಾಚಪ್).

●ಅಶೆಂ ಜಿಯೆಂವ್ಚಿಂ ಸಗ್ಳೆಂ ಎಕಾ ಕುಟ್ಮಾಚೆ ಸಾಂದೆ, ಎವ್ಕರಿಸ್ತಾಕ್ ಕುಟ್ಮಾಚೆ ಸಾಂದೆ. ಹ್ಯಾ ಕುಟ್ಮಾಚ್ಯಾ ಸಾಂದ್ಯಾಂನಿ ಎಕಾಮೆಕಾಚ್ಯಾ ಗರ್ಜಾಂಕ್ ಪಾವುಂಕ್ ಆಸಾ. ಹ್ಯೆ ಖಾತಿರ್ ತಾಣಿಂ ಆಪ್ಲೊ ವೆಳ್, ಸಕತ್ ಆನಿ ಆಪ್ಲಿಂ ದೆಣಿಂ ಉದಾರ್ಪಣಾನ್ ವಾಂಟುಂಕ್ ಆಸಾ. ಅಸಲಿ ವಾಂಟುನ್ ಘೆಂವ್ಚಿ ಜಿವಿತಾ ರೀತ್ ಆಪ್ಣಾಯ್ಲಲ್ಯಾ ಎವ್ಕರಿಸ್ತಾಕ್/ಭಾವಾಡ್ಲಿ ಕುಟ್ಮಾಂತ್ ನವಿಂ ಆನಿ ನವಿಂ ಅಜಾಪಾಂ ಘಡ್ಲಿಂ; ಸಕ್ಡಾಂಕ್ ಸಕ್ಡೆ ರಿತಿರ್ ಜಾಯ್ ತಿತ್ಲೆಂ ಮೆಳ್ತಲೆಂ.



ವೈಸಿಎಸ್ ಮಂಗ್ಳುರ್ ದಿಯೆಸೆಜಿಚೆಂ ನವೆಂ ಹಾತ್‌ಪುಸ್ತಕ್ 'ಆಮಿ ಭಾವಾಡಿ' 2021 ಜುಲಾಯ್ 06 ತಾರೀಕ್ ಮಂಗ್ಳುರ್ಚ್ಯಾ ಬಿಸ್ಪಾನ್ ಉಗ್ತಾವಣ್ ಕೆಲೆಂ.

2019 ವರಾಚೊ ಡಾ. ಟಿ. ಎಮ್.ಎ. ಪೈ ಕೊಂಕ್ಣಿ ಪುಸ್ತಕ್ ಪುರಸ್ಕಾರ್ ಗೊಂಯ್ಚೊ ಪಿ.ಎನ್.ಕಾಮತ್ ಹಾಚ್ಯಾ "ರಂಗಮೋಲಿ" ಕವಿತಾ ಸಂಗ್ರಹಾಕ್ ದಿಲಾ. ಸಾಂಗಾತಾಚ್ ರೊನಿ ಸಿಕ್ಲೇರಾ (ಶಿಕರಾಮ್, ಸುರತ್ಕಲ್) ಹಾಚ್ಯಾ "ಗರ್ಜೆಕ್ ಪಡತ್" (ಲ್ಹಾನ್ ಕಾಣಿಯೊ) ಆನಿ ಎಮ್.ಎ. ಖಿರಂಗಟಿ ಹಿಚ್ಯಾ "ಶಿಲ್ಪ ಕಾವ್ಯ" (ಪ್ರವಾಸ್ ಕಥಾ) ಹಿಂ ಪುಸ್ತಕಾಂ ಉಮೆದ್ ದಿಂವ್ಚೊ ಪುರಸ್ಕಾರಾಕ್ ವಿಂಚ್ಲಾಂತ್.

ಬಜ್ಜೊಡಿ ಗೊವ್ಣಿಕ್ ಕೆಂದ್ರಾಂತ್ಲಾ ಮಂಗಳ ಜ್ಯೋತಿ ದಪ್ಪರಾಂತ್ ರಾಕ್ಲೊ ವರ್ಗಣಿ ಘೆತಾತ್

ಮೂಲಡಿಂ ಕುಟ್ಮಾಂತೆಂ ದಾಯ್ಜ್

ಥೊಡ್ಯಾ ವರಾಂ ಆದಿಂ ದಶೆಂಬರ್ 31ವೆರ್ ನವೆಂ ವರಸ್ ಸುರು ಕರ್ಚ್ಯಾ ಸಂದರ್ಭಾರ್ ಮ್ಹಾತಾರ್ಯಾಕ್ ಹುಲ್ವಾಂವ್ಚೆಂ ಕಾರ್ಯಕ್ರಮ್ ಮಾರ್ಗಾ ದೆಗಾಂನಿ, ಗಲ್ಯಾಂನಿ ಪಳೆಂವ್ಕ್ ಮೆಳ್ತಾಲೆಂ. ಹ್ಯಾ ಕಾರ್ಯಕ್ರಮಾಕ್ ತೈ ಕುಶಿನ್ ಪಾಶಾರ್ ಜಾತಲ್ಯಾಂಚಿ ಪಯ್ಕೆ ವಸುಲ್ ಕರ್ತಾಲೆ. ಮ್ಹಾಲ್ಗಡ್ಯಾಂಕ್ ಮಾನ್ ಆನಿ ಗೌರವ್ ದಿಜೆ ಆನಿ ತಾಂಚಿಂ ನಕ್ಲಾಂ ಕರಿನಾಯೆ ಮ್ಹಳ್ಳೆಂ ಮನ್ಶಾ ಹಕ್ಯಾಂ ಖಾತಿರ್ ವಾವುರ್ಚ್ಯಾ ಸಂಘಟನಾಂನಿ ಆಡಳ್ತೆಂ ಚಲಯ್ತಲ್ಯಾಂನಿ ಅಸಲ್ಯಾ ಕಾರ್ಯಕ್ರಮಾಂಕ್ ಖಾಡುಂ ಘಾಲ್ಚಿ ಸಂತೊಸಾಚಿ ಗಜಾಲ್.



ಮಾತೆವ್ ಆನಿ ಲುಕಾಚ್ಯೆ ಸುವಾರ್ತೆಂತ್ ಜೆಜುಚ್ಯಾ ವಂಶಾವಳಿಚೊ ವಿವರ್ ಆಮ್ಕಾಂ ವಾಚುಂಕ್ ಮೆಳ್ತಾ. ದೆವಾನ್ ಆಪ್ಲ್ಯಾ ಪುತಾ ಜೆಜು ಕ್ರಿಸ್ತಾ ಮಾರಿಫಾತ್ ಮನ್ಶಾಕುಳಾಕ್ ಒಯ್ವಿಲ್ಲೆಂ ಸೊಡ್ವಣೆಂಚೆಂ ಮಿಸಾಂವ್ ಕಶೆಂ ಪೂರ್ಣ್ ಕೆಲೆಂ ಮ್ಹಳ್ಳೊ ವಿವರ್ ಆಸಾ. ಜೆಜುಚಿ ಆವಯ್ ಮರಿಯೆ ವಿಶಿಂ ಚಡಿತ್ ಉಲ್ಲೇಖ್ ಕೆಲ್ಲೆಂ ಆಮ್ಕಾಂ ಸುವಾರ್ತೆಂತ್ ವಾಚುಂಕ್ ಮೆಳನಾ. ಮರಿಯೆಚಿಂ ಆವಯ್-ಬಾಪುಯ್ ಜೊಕಿ ಆನಿ ಆನ್ನಾ ಹಾಂಚ್ಯೆ ವಿಶಿಂ ಜೆಜುಚ್ಯಾ ಮರ್ಣಾ ಉಪ್ರಾಂತ್ ಉಲ್ಲೇಖ್ ಕೆಲ್ಲೊ ಸಂಪ್ರದಾಯಿಕ್ ಮೂಳಾವಿವರ್ ಥೊಡ್ಯಾ ಬುಕಾಂನಿ ವಾಚುಂಕ್ ಮೆಳ್ತಾ. ಮರಿಯೆಚ್ಯಾ ಬಾಳ್ಪಣಾ ವಿಶಿಂ ಪವಿತ್ರ್ ಪುಸ್ತಕ್ ಕಿತೆಂಚ್ ಉಲ್ಲೇಖ್ ಕರಿನಾ. ಪೂಣ್ ಮರಿಯೆಕ್ ಗಾಬ್ರಿಯೆಲ್ ದುತಾನ್ ಬರಿ ಖಬರ್ ಹಾಡ್ತಾನಾ ತಿಣೆಂ ದೆವಾಚ್ಯೆ ಖುಶೆಕ್ ಖಾಲ್ತೆಮಾನ್ ಘಾಲ್ಲೆಂ ವಾಚುಂಕ್ ಮೆಳ್ತಾ. ತಿಚೊ ಭಾವಾರ್ಥ್ ಆನಿ ದೆವಾ ಥಂಯ್ ತಿಕಾ ಆಸ್ಲೆಲಿ ಪಾತ್ಯೆಣಿ ಪವಿತ್ರ್ ಪುಸ್ತಕ್ ವಾಖಾಣ್ತಾ. ಜೊಕಿ ಆನಿ ಆನ್ನಾಚ್ಯೆ ಪಾಸ್ಕೆಂತ್ ವಾಡ್ಲಿ ಮರಿ ಖಿರಿಚ್ ಭಾವಾಡ್ತಾಚಿ ನಿಶಾನಿ ಜಾವ್ನ್ ದೆವಾಚ್ಯೆ ಖುಶೆ ಪರ್ಮಾಣೆಂ ಜೆಜುಕ್ ಆಪ್ಲ್ಯಾ ಕುಸ್ವಾಂತ್ ವಾಡೊವ್ನ್ ಸಂಸಾರಾಚ್ಯಾ ಸೊಡ್ವಣಾರಾಕ್ ಜಲ್ಮ್ ದಿತಾ.

ಮುಕ್ತಿ ಪ್ರಕಾಶ್ ಜೆಜು ಸೆಮಿನರಿ

ಮ್ಹಾಲ್ಗಡ್ಯಾಂಕ್ ಮಾನ್ ದಿವ್ಚ್ಯಾಂ ಆನಿ ತಾಂಚಿ ಜತನ್ ಘೆವ್ಚ್ಯಾಂ:

ಜುಲಾಯ್ 26ವೆರ್ ಪವಿತ್ರ್ ಸಭಾ ಸಾಂತ್ ಆನ್ನಾ ಆನಿ ಜೊಕಿ-ಹಾಂಚಿಂ ಸ್ಮರಣ್ ಕರ್ತಾ. ಹೊ ದೀಸ್ ಮ್ಹಾಲ್ಗಡ್ಯಾಂಚೊ ದೀಸ್ ಜಾವ್ನ್ ಪವಿತ್ರ್ ಸಭಾ ಆಚರಣ್ ಕರ್ತಾ. ಮ್ಹಾಲ್ಗಡ್ಯಾಂನಿ

ತಾಂಚ್ಯಾ ಭುರ್ಗ್ಯಾಂಕ್ ತಶೆಂ ನಾತ್ರಾಂಕ್ ಕ್ರಿಸ್ತಿ ಭಾವಾಡ್ತಾ ವಿಶಿಂ ಶಿಕಪ್ ದಿಜೆ, ಆಪ್ಲ್ಯಾ ಬರೈ ದೆಕಿ ಮಾರಿಫಾತ್ ತಾಂಕಾಂ ವಾಗ್ವಣ್ಣಿ ಹೆಂ ಸಗ್ಳೆಂ ಎಕಾ ಕುಟ್ಮಾಂತ್ ಘಡ್ತಾ. ಕುಟ್ಮಾಂ ಸಮಾಜೆಚಿ ಬುನ್ಯಾದ್. ಹ್ಯಾ ಕುಟ್ಮಾಚ್ಯಾ ಎಕ್ತಾರಾಂತ್ ವಿವಿಧ್ ಜನಾಂಗಾಂ ಸಾಂಗಾತ್ಪಣಾಂತ್ ವಾಡ್ತಾತ್, ಆನಿ ಎಕಾಮೆಕಾಚಿಂ ವೈಯುಕ್ತಿಕ ಹಕ್ಯಾಂ ಉಕಲ್ ಧರುನ್ ಸಮಾಜ್ ಭಾಗಿ ಕರ್ತಾ ("ಪವಿತ್ರ್ ಸಭಾ ಆಧುನಿಕ್ ಕಾಳಾರ್", ಆಡ್ಡಿಗ್ 52, ಗೊವ್ಳಿಕ್ ಸ'ಂ ವಿ ದ್ವಾನ್).



ಕ್ರಿಸ್ತಿ ಕುಟ್ಮಾಕ್ ಆಶಿರ್ವಾದ್. ಕುಟ್ಮಾಂತ್ ಆಜೊ-ಆಜಿ ನಾತ್ರಾಂಚೊ ವರ್ತೊ ಮೋಗ್ ಕರ್ತಾತ್ ಆನಿ ತಾಂಕಾಂ ಜಿಣಿಯೆ ಲಿಸಾಂವಾಂ ಶಿಕಯ್ತಾತ್. ಆಜೊ-ಆಜಿ ಆಸ್ಲೆಲ್ಯಾ ಕುಟ್ಮಾಂನಿ ತಾಣಿಂ ವಾಗ್ವಣ್ಣಿ ನಾತ್ರಾಂ ಸಮಾಜೆಂತ್ ಬರ್ಯಾ ಘಡಾರಾಕ್ ಪಾವ್ತಾತ್. ಮ್ಹಾಲ್ಗಡ್ಯಾಂಕ್ ತಾಂಚ್ಯಾ ಭುರ್ಗ್ಯಾಂನಿ ಮಾನ್ ದಿವ್ನ್ ತಾಂಚಿ ಜತನ್ ಘೆನಾಸ್ಲೆಲೆ ದಾಖ್ಲೆ ಆಮ್ಚೆ ಮಧೆಂ ಆಸಾತ್. ತಸಲಿಂ ಮ್ಹಾಲ್ಗಡಿಂ ಅನಾಥಾಶ್ರಮಾಂನಿ ತಾಂಚಿ ಜಿಣಿ ಸಾರ್ಚಿ ಆಮ್ಕಾಂ ಪಳೆಂವ್ಕ್ ಮೆಳ್ತಾ. ನಾತ್ರಾಂನಿ ಮ್ಹಾಲ್ಗಡ್ಯಾಂಚೊ ಮೋಗ್ ಕರುಂಕ್ ಆನಿ ತಾಂಚಿ ಜತನ್ ಕರುಂಕ್ ಪವಿತ್ರ್ ಪುಸ್ತಕ್ ಉಲೊ ದಿತಾ: "ನಾತ್ರಾಂ ಮ್ಹಾತಾರ್ಯಾಂಚೊ ಮುಕುಟ್" (ಮ್ಹಣ್ಣೊ, 17:6).

"ಶಾಂತಿನ್ ವಚಾ"-ಪಾಪಾ ಜುವಾಂವ್ ಪಾವ್ಲ್ ದುಸ್ರ್ಯಾನ್ ಲಿಕ್ಲೆಲೊ ಬೂಕ್. ಹಾಂತುಂ ಕುಟ್ಮಾಂ ಮ್ಹಳ್ಳಾ ಅಧ್ಯಾಯಾಂತ್

ಪಾಪಾ ಮ್ಹಾಲ್ಗಡ್ಯಾಂ ವಿಶಿಂ, ಪ್ರಾಯ್ ವಂತಾಂ ವಿಶಿಂ ಉಲಯ್ತಾ. ಕುಟ್ಮಾಂತ್ ಜಿಯೆತಲಿಂ ಮ್ಹಾಲ್ಗಡಿಂ ಗರ್ಜೆಕ್ ಪಡನಾಸ್ಲೆಲಿಂ ಆನಿ ಕುಟ್ಮಾಂತ್ ಕಿತೆಂಚ್ ಸಂಪನ್ಮುಳಾಂ ದಿಂವ್ಕ್ ನಾಸ್ಲೆಲಿಂ ಮ್ಹಣುನ್ ಲೆಕ್ತಾತ್. ತಿಂ "ಧರ್ಣೆಕ್ ಏಕ್ ಭಾರ್ ಆನಿ ಶಿತಾಕ್ ಖಾರ್"- ಅಶೆಂ ಮ್ಹಣ್ ಚಿಂತ್ಲಿಂ ಆಮ್ಚ್ಯಾ ಕುಟ್ಮಾಂತ್ ಆಸಾತ್. ಪವಿತ್ರ್ ಸಭೆಚೆಂ ಮಿಸಾಂವ್ ವರ್ತೆ ಉಮೆದಿನ್ ಮುಂದರುನ್ ವ್ಹರುಂಕ್ ಪಾಪಾ ಮ್ಹಾಲ್ಗಡ್ಯಾಂಕ್ ಆಪೊವ್ಣೆಂ ದಿತಾ. ಮ್ಹಾಲ್ಗಡಿಂ ಜಾಣ್ವಾಂಚೆಂ ದಿವೆಂ ಮ್ಹಳ್ಳೆಂ ಪವಿತ್ರ್ ಪುಸ್ತಕ್ ಉಲ್ಲೇಖ್ ಕರ್ತಾ. ತಿಂ ಭಾವಾಡ್ತಾಚಿ ಸಾಕ್ ಆನಿ ನಿಶಾನಿ.

ಪ್ರಸ್ತುತ್ ಕಾಳಾರ್ ವಿವಿಧ್ ವೃತ್ತೆ ಥಾವ್ನ್ ಆನಿ ವಾವ್ರಾ ಥಳಾರ್ ಥಾವ್ನ್ ನಿವೃತ್ತ್ ಜಾಲ್ಲಿಂ ಜಾಯ್ತಿಂ ಮ್ಹಾಲ್ಗಡಿಂ ವಿವಿಧ್ ರಾಷ್ಟ್ರಾಂನಿ ಆಸಾತ್. ತಾಂಕಾಂ ನವೊ ಭರ್ವಸೊ ಆನಿ ನವೆಂ ಮಿಸಾಂವ್ ರಾಕುನ್ ಆಸಾ. ತಾಂಚಿಂ ಮಿಸಾಂವ್ ಪವಿತ್ರ್ ಸಭೆಂತ್ ಖಂಯ್ಚಿಯ್ ರಿಶಿನ್ ಉಣೆಂ ಜಾಂವ್ಕ್ ನಜೊ. ಕೀರ್ತನ್‌ಗಾರಾಚ್ಯಾ ಉತ್ರಾಂನಿ ಸಾಂಗ್ಚೆಂ ತರ್, "ಉತರ್ ಪ್ರಾಯೆಚಿಂ ಫಳಾಭರಿತ್ ಜಾತಲಿಂ. ತಾಂಚಿ ಜಿಣಿ ಆಜುನ್ಯಾ ಪಾಚ್ಚಿ ಆನಿ ನಿತಿಭರಿತ್" (ಕೀ. 92:15). ಆಮ್ಕಾಂ ಹರೆಕ್ಲ್ಯಾಕ್ ಕುಟ್ಮಾಚೊ ಬಾಂದ್ ನಾ ಜಾಲ್ಯಾರ್ ಮನಿಸ್ ದುಖಿನ್ ಆನಿ ಖಿಂತಿನ್ ವಳ್ವಳ್ಳಿ ಸಾಧ್ಯತಾ ಆಸಾ. ತೊ/ತಿ ಕುಟ್ಮಾಕ್ ವೊಜೆಂ ಜಾತಾತ್.

ಮ್ಹಾಲ್ಗಡ್ಯಾಂನಿ ಎಕ್ಸರ್ಪಣಾಂತ್ ಜಿಯೆಂವ್ಚೆಂ ಆನಿ ಜಿಣಿಯೆಚ್ಯೆ

ಮ್ಹಾಲ್ಗಡ್ಯಾಂಚೊ ದೀಸ್



ಕುಟ್ಮಾಂತ್ ಆಜೊ-ಆಜಿ ಪ್ರಾಯ್ತಾಂ ಹಿಂ ಆಮ್ಚಿಂ ಮೊಲಾಧಿಕ್ ದಿವಿಂ. ಜೊಕಿಮ್ ಆನಿ ಆನ್ನಾ ಕಿತ್ತಿಂ ಸುಭಾಗಿ ಮಾಯ್ ಬಾಪ್ ಹೆಂ ಆಮಿ ವಾಂಜೆಲ್ ವಾಚ್ತಾನಾ ಆಮ್ಕಾಂ ಕಳಿತ್ ಜಾತಾ. ಆಮ್ಚ್ಯಾ ಕುಟ್ಮಾಂತ್ ಮ್ಹಾಲ್ಗಡ್ಯಾಂಕ್ ಮಾನ್ ದಿಂವ್ಕ್ ಶಿಕ್ಯಾಂ. ಪ್ರಾಯ್ತಾಂಯ್ ಭುರ್ಗ್ಯಾಂ ಬರಿಂಚ್. ಪ್ರಾಯ್ ಜಾಲ್ಲ್ಯಾ ಉಪ್ರಾಂತ್ ತಾಣಿಂ ಭುರ್ಗ್ಯಾಂ ಬರಿಂಚ್ ಕರ್ಚೆಂ ಮ್ಹಣ್ ಹಾಂವೆಂ ಲ್ಹಾನ್ ಆಸ್ತಾನಾ ಆಯ್ಕಲಾಂ. ಪ್ರಾಯ್ ಜಾಲ್ಲ್ಯಾ ವೆಳಾರ್ ಸಕ್ಲಾಂಚ್ಯಾ ತೊಂಡಾರ್ ಮಿರಿಯೊ ಪಡ್ತಾತ್ ಹೆಂ ಸ್ವಾಭಾವಿಕ್ ಪ್ರಕೃತಿಚೆಂ ನಿಯಮ್. ದೆಕುನ್ ಆಮಿ ಆಮ್ಚ್ಯಾ ಕುಟ್ಮಾಂತ್ ಜಿಯೆತಾನಾ ಮ್ಹಾಲ್ಗಡ್ಯಾಂಕ್ ಮಾನ್ ದಿಂವ್ಕ್ ಪಾಟಿಂ ಕರ್ಚೆಂ ನಾಕಾ. ಆಮಿ ತಾಂಕಾಂ ಗೌರವಾನ್ ಲೆಕ್ಯಾಂ. ತವಳ್ ಆಮ್ಕಾಂಯ್ ಆಮ್ಚಿ ಭುರ್ಗಿಂ ಲೆಕ್ತಾತ್ ಆನಿ ಮಾನ್ ದಿತಾತ್.

-ದೊನಾತ್ ಡಿ'ಅಲ್ತೆಡಾ, ತೊಟ್ಟಾವ್

ಆಕರ್ ಪರ್ಯಾಂತ್ ಕರ್ಗೊಂವ್ಚೆಂ ಅಸಲಿ ಪರಿಸ್ಥಿತಿ ಆಜ್ ಆಮ್ಚ್ಯಾ ಕುಟ್ಮಾಂನಿ ಉದೆಲ್ಯಾ. ತರ್ನಾಟಿಂ ಆಪ್ಲೆಂ ಕಾಜಾರ್ ಜಾಂವ್ಚೆ ಪಯ್ಲೆಂಚ್ ಆಪ್ಲ್ಯಾ ಆವಯ್‌ಬಾಪಾಯ್ಕ ತಶೆಂ ಮ್ಹಾಲ್ಗಡ್ಯಾಂಕ್ ಎಕ್ಸರ್ಪಣಾಂತ್ ಸೊಡುನ್ ವಿಂಗಡ್ ವಸ್ತಿ ಕರ್ತಾತ್. ಜಾಯ್ತ್ಯಾ ಸಂದರ್ಭಾಂನಿ ಮ್ಹಾಲ್ಗಡಿಂ, ಆವಯ್‌ಬಾಪುಯ್ ಭುರ್ಗ್ಯಾಂಕ್ ಜಡ್ ಜಾತಾತ್. ತಾಂಚಿ ಜತನ್ ಘೆಂವ್ಕ್ ಮನ್ ನಾ, ವೆಳ್‌ಯಿ ಆಸನಾ. ದೆಕುನ್ ತಾಂಕಾಂ ಅನಾಥ್ ಆಸ್ತಾನಿ, ಪ್ರಾಯ್‌ವಂತಾಚ್ಯಾ ಘರಾಂನಿ ದಾಖಲ್ ಕರುನ್ ಆಪ್ಲೆ ಜವಾಬ್ದಾರೆ ಥಾವ್ನ್ ಚುಕುನ್ ಘೆಂವ್ಚಿಂ ಆಸಾತ್. ಎಕಾ ಸಂತೊಸಾಚ್ಯಾ ಸಮಾಧಾನಾಚ್ಯಾ ಕ್ರಿಸ್ತಾಂವ್ ಕುಟ್ಮಾಚೆಂ ಕೇಂದ್ ಜೆಜು ಕ್ರಿಸ್ತ್. ಖಂಯ್ಸರ್ ಕುಟ್ಮಾಂತ್ ಜೆಜುಕ್ ಪಯ್ಲೆಂ ಸ್ಥಾನ್ ದಿತಾತ್ ತೆಂ ವರ್ತ್ಯಾ ಮೊಗಾಚೆಂ ಕುಟ್ಮಾಂ. ಸಾಂ ಪಾವ್ಲ್ ಕೊರಿಂಥ್‌ಗಾರಾಂಕ್ ಬರಯ್ಲೆಲ್ಯಾ ಪಯ್ಲ್ಯಾ ಪತ್ರಾಂತ್ ತೆರಾವ್ಯಾ ಅಧ್ಯಾಯಾಂತ್ ಸರ್ವ್ ದೆಣ್ಯಾಂ ಪಯ್ಲಿ ಮೋಗ್‌ಚ್ ಶ್ರೇಷ್ಟ್ ಮ್ಹಣುನ್ ಸಾಂಗ್ತಾ. ಕುಟ್ಮಾಂತ್ ಭುರ್ಗಿಂ, ಆವಯ್‌ಬಾಪುಯ್, ಮ್ಹಾಲ್ಗಡಿಂ ಆಸ್ಲಾರ್ ತೆಂ ಕುಟ್ಮಾಂ ಸಂಪೂರ್ಣ್ ಜಾತಾ. ಥೊಡ್ಯಾ ವರಾಂ ಆದಿಂ ಹಿ ಪರಿಗತ್ ಆಮ್ಚ್ಯಾ ಕ್ರಿಸ್ತಾಂವ್ ಕುಟ್ಮಾಂನಿ ಆಸ್ಲಿ, ತವಳ್ ಮ್ಹಾಲ್ಗಡಿಂ, ವಾಂಜೆಲಾಚಿಂ ಮೊಲಾಂ ತಾಂಕಾಂ ಶಿಕಯ್ತಾಲಿಂ. ಆವಯ್‌ಬಾಪಾಯ್ಕ ತಾಂಚ್ಯೆ ಜವಾಬ್ದಾರೆ ಥಾವ್ನ್ ಚುಕಾರಿ

ಮಾರ್ಲ್ಯಾರಿ ಆಜೊ-ಆಜಿ ಭುರ್ಗ್ಯಾಂಕ್ ಮೊಗಾನ್ ವಾಗೊಂವ್ಚಿ ಜವಾಬ್ದಾರಿ ಬರ್ಯಾ ಥರಾನ್ ಪಾಳ್ತಾಲಿಂ. ಮ್ಹಾಲ್ಗಡಿಂ ನಾಸ್ಲೆಲ್ಯಾ ಕುಟ್ಮಾಂನಿ ಆತಾಂ ಸಗ್ಳೆಂ ರಿತೆಂ ರಿತೆಂ ದಿಸ್ತಾ. ಘರಾಂ ವ್ಹಡ್ಲಿಂ ಪೂಣ್ ಘರಾಂತ್ ಜಣಾಂ ಉಣಿಂ ಆನಿ ಮ್ಹಾಲ್ಗಡಿಂ ನಾಂತ್. ಪಾಪಾ ಜುವಾಂವ್ ಪಾವ್ಲ್ ದುಸ್ರೊ ಸಾಂಗ್ತಾ, "ಆಮಿ ಆಮ್ಚೆಂ ಕುಟ್ಮಾಂ ಮ್ಹಳ್ಳೆಂ ದಿವೆಂ ಸಾಂಬಾಳಿಜೆ, ಕಿತ್ಯಾಕ್ ಮ್ಹಳ್ಳಾರ್, ಮನ್ಶಾಕುಳ್ ಕುಟ್ಮಾಂ ಮುಕಾಂತ್ ಮುಕ್ಲ್ಯಾ ಭವಿಶ್ಯಾಕ್ ಪಾಶಾರ್ ಜಾತಾ".

ಕುಟ್ಮಾಂತ್ ಪ್ರಾಯ್‌ವಂತಾಂಚಿ, ಪಿಡೆಸ್ತಾಂಚಿ ಆನಿ ಮ್ಹಾಲ್ಗಡ್ಯಾಂಚಿ ಸೆವಾ:

ಪಿಡೆಸ್ತಾಂಚೊ ಮೋಗ್ ಕರ್ಚೊ ಆನಿ ತಾಂಚಿ ಸೆವಾ ಕರ್ಚೆಂ ದೆಣೆಂ ಆಮಿ ದೆವಾ ಥಾವ್ನ್ ಮಾಗ್ಜೆ. ಕುಡಿಚ್ಯೆ ಪಿಡೆ ಪರಿಂಚ್ ಮ್ಹಾಲ್ಗಡ್ಯಾಂಕ್ ಮತಿಚಿ ಪಿಡಾಯ್ ಕರಿಣ್ ಜಾವ್ನ್ಯೆತ್. ಹಿ ಪಿಡಾ ಮತಿಚೆರ್ ದಬಾವ್ ಘಾಲ್ತಾ. ಹ್ಯಾ ಮಾರಿಫಾತ್ ಮತಿಭವ್, ಖಿನ್ನತಾ ಸುರು ಜಾವ್ನ್ಯೆತ್. ಹ್ಯೆ ವರ್ವಿಂ ಉಗ್ಡಾಸ್ ಉರನಾ ಜಾಂವ್ಚೊ ಭುರ್ಗ್ಯಾಪಣಾಚೆಂ ಉಲೊವ್ಣೆಂ, ಆಯ್ಕತಲ್ಯಾಂಕ್ ಆನಿ ಪಳೆತಲ್ಯಾಂಕ್ ಹೆಂ ಕಿರಿ-ಕಿರಿ ಪಿರ್ಪಿರಿಸಾಂವ್ ಜಾವ್ನ್ಯೆತ್. ಮ್ಹಾಲ್ಗಡ್ಯಾಂಚಿ ಸಾರ್ಕಿ ಜತನ್ ಘೆತಾಸ್ತಾನಾ ಆಮಿ ಬರೆ ಆಯ್ಕುಪಿ ಜಾಯ್. ತಾಂಚಿ ಸೊಸ್ಣಿಕಾಯೆನ್ ಜತನ್ ಕರಿಚೆ. ಹೆಂ ತಾಂಕಾಂ ಮತಿಚೆಂ ಸಮಾಧಾನ್ ದಿಂವ್ಕ್ ಸಕ್ತಾ. ಹಾಂವ್ ತುಜಿ ಬಿರ್ಮತ್ ಪಾವ್ತಾಂ ಮ್ಹಳ್ಳೆಂ ಉತ್ರಾಂ ಮಾತ್ ಉಚಾರ್ಚಿಂ ನ್ಹಯ್, ಬಗರ್ ಹಾಂವ್ ತುಕಾ ಕುಮಕ್ ಕರ್ತಾಂ ಆನಿ ತುಜಿ ಸೆವಾ ಕರ್ತಾಂ ಮ್ಹಣ್ ತಾಂಕಾಂ ಧೈರ್ ದಿಂವ್ಕ್ ಜಾಯ್.

ಹರಕ್ಲ್ಯಾಚಿ ಭಲಾಯ್ಕಿ ಜತನ್ ಗರ್ಜಿ: ಪಾಪಾ

ಶಸ್ತ್ರಿ ಚಿಕಿತ್ಸೆ ಖಾತಿರ್ ಆಸ್ಪತ್ರೆಕ್ ದಾಖಲ್ ಜಾಲ್ಲ್ಯಾ ಪಾಪಾನ್ ಆಯ್ಕಾರಾ ದಿಸಾ ಆಸ್ಪತ್ರೆ ಥಾವ್ನ್ ಶಿಕೊವ್ಣ್ ದಿಲಿ ಆನಿ ಉಪ್ರಾಂತ್ ಆಮೊರಿ ಶಿಕಯ್ಲಿ. ಆಪ್ಲೆ ಬರೈ ಭಲಾಯ್ಕಿ ಖಾತಿರ್ ಮಾಗ್ಲಲ್ಯಾಂಚೊ ತಾಣೆಂ ಉಪ್ಕಾರ್ ಭಾವುಡ್ಲೊ. ತ್ಯಾ ದಿಸಾಚ್ಯೆ ಸುವಾರ್ತೆ ವಯ್ರ್ ಪಾಪಾನ್ ನಿಯಾಳ್ ದಿಲೊ. ಆಯ್ಕೆ ಸುವಾರ್ತೆಂತ್ ಜೆಜು ಆಪ್ಲ್ಯಾ ಆಪೊಸ್ತಲಾಂಕ್ ಮಿಸಾಂವ್ ವಾವ್ರಾ ಖಾತಿರ್ ಧಾಡ್ಲಾ ಆನಿ ತೆ ಪಿಡೆಸ್ತಾಂಕ್ ತೆಲ್ ಮಾಖ್ತಾತ್ ಆನಿ ತಾಂಕಾಂ ಗೂಣ್ ಕರ್ತಾ. ಪಿಡೆಸ್ತಾಂಕ್ ಭಲಾಯ್ಕಿ ಮೆಳ್ಚೆ ಖಾತಿರ್ ವಾಪರ್ಚೆಂ ಹೆಂ ತೆಲ್ ದೈಹಿಕ್ ಆನಿ ಅತ್ತಿಕ್ ರಿತಿನ್ ಸವ್ಯಾಸಾಯ್ ಲಾಬಯ್ತಾ. ಹಾಚ್ಯೆ ಬರಾಬರ್ ಪಿಡೆಸ್ತಾಂ ಸಂಗಿಂ ಬಸುನ್, ತಾಂಕಾಂ ಆಯ್ಕುನ್, ತಾಂಚಿ ಜತನ್ ಕರ್ನ್, ಮೊವಾಳಾಯ್ ದಾಕೊಂವ್ಕ್ ಆಮ್ಕಾಂ ಆಪಯ್ಲಾಂ. ಹ್ಯಾ ವೆಳಾರ್ ಹೆರಾಂಚೆ ಕಷ್ಟ್ ಆಮಿ ಹಾಳು ಕರ್ಯೆತ್ ಆನಿ ತಾಣಿಂ ಬರೈ ಭಲಾಯ್ಕೆಂತ್ ಆಸುಂಕ್ ಸಾಧನ್ ಚಲೊವ್ಪೆತ್. ಆಸ್ಪತ್ರೆಂತ್ ದಾಖಲ್ ಜಾಲ್ಲ್ಯಾ ಹ್ಯಾ ದಿಸಾಂನಿ ಬರಿ ಜತನ್ ಆಪ್ಣಾಕ್ ಮೆಳ್ಚ್ಯಾ ಹೆರಾಂಕ್ ಆಯ್ಕುಂಚೆಂ ಆನಿ ತಾಂಚಿ ಕಷ್ಟ್ ಹಾಳು ಕರ್ಚೆಂ ಕಾಮ್ ಬರೆಂ. ಆಮಿ ಹರಕ್ಲ್ಯಾನ್ ಪಿಡೆಸ್ತಾಂ ಪಾಸತ್ ಮಾಗಜೆ. ಕೊಣಾಯ್ಕಿ ಎಕ್ಕುರೆಂ ಸೊಡಿನಾಯೆ. ಹರಕ್ಲ್ಯಾಕ್ ಜತನ್ ಮೆಳುಂಕ್ ಪ್ರಯತ್ನ್ ಚಲಯ್ಚೆ.



ಪ್ಲಾಸ್ಟಿಕ್ ದರ್ಯಾಕ್ ಉಡಯ್ಕಾಕಾತ್: ಪಾಪಾ

ವಾರ್ಷಿಕ್ ದರ್ಯಾ ಆಯ್ಕಾರಾಚೊ ಉಗ್ಡಾಸ್ ಕಾಡ್ನ್ ಪಾಪಾನ್, ಜುಲಾಯ್ 11 ವೆರ್ ಆಯ್ಕಾರಾ ಜಮ್ಲಲ್ಯಾ ಲೊಕಾಕ್ ದರ್ಯಾಚಿ ಆನಿ ಸಾಗೊರಾಚಿ ಬರಿ ಜತನ್ ಕರುಂಕ್ ಉಲೊ ದಿಲೊ. ದರ್ಯಾ ಆಯ್ಕಾರಾ ದಿಸಾ ದರ್ಯಾಂತ್ ಆಪ್ಲೊ ವಾವ್ರ್ ಕರ್ತಲ್ಯಾಂನಿ ಜಿವಿತ್ ಸಾರ್ತಲ್ಯಾಂ ಪಾಸತ್ ಮಾಗುಂಕ್ ಪಾಪಾನ್ ಉಲೊ ದಿಲೊ. ಹಾಚ್ಯೆ ಬರಾಬರ್ ದರ್ಯಾ ಆನಿ ತಾಂತ್ಲ್ಯಾ ಜಿವಿಯಾಂಚಿ ಜತನ್ ಕರುಂಕ್ ಪಾಪಾನ್ ಕಳಯ್ಲೆಂ. ದರ್ಯಾಚ್ಯೆ ಭಲಾಯ್ಕಿ ಜತನ್ ಕರಾ. ಪ್ಲಾಸ್ಟಿಕ್ ದರ್ಯಾಕ್ ಉಡಯ್ಕಾಕಾತ್. ಮ್ಹಜ್ಯಾ ಲಾವ್ಡಾಚೊ ಸಿ ವಿಶ್ವ ಪತ್ರಾಂತ್ ಹಾಂವೆಂ ಕಳಯಿಲ್ಲ್ಯಾ ಪರ್ಮಾಣೆಂ ದರ್ಯಾಂತ್ ಆಮ್ಚ್ಯಾ ಗ್ರಹಾಚಿಂ ಉದಕ್ ನಾ, ಬಗರ್ ಸಬಾರ್ ಜಿವಿ ವಸ್ತಿ ಕರ್ನ್ ಆಸಾತ್. ತ್ಯಾ ಜಿವಿಯಾಂಚಿ ಆಮ್ಕಾಂ ವಳಕ್ ನಾ ಆಸ್ತೆತ್, ಪೂಣ್ ಆಮ್ಚ್ಯಾ ಖಾಣಾಂತ್ ತಾಂಚೊ ಪಾತ್ರ್ ಆಸಾ. ದರ್ಯಾ ಭಿತರ್ ಸಬಾರ್ ದೊಂಗರ್ ಆಸಾತ್ ಆನಿ ಹೆ ಥಂಯ್ಸರ್ ಆಸ್ಚ್ಯಾ ಮಾಸ್ಕಾಂಕ್ ಆನಿ ಜಿವಿಂಕ್ ವಸ್ತೆಚೊ ಜಾಗೊ ಕಶಿ ಆಸಾತ್. ದೆಕುನ್ ಆಮಿ ವಾಪರ್ ಕೆಲ್ಲಿಂ ಪ್ಲಾಸ್ಟಿಕಾಂ ದರ್ಯಾಂತ್ ಉಡಯ್ಕಾಯೆ ಮ್ಹಣ್ ಹಾಂವ್ ಉಲೊ ದಿತಾಂ ಅಶೆಂ ಪಾಪಾನ್ ಮ್ಹಳೆಂ.



ಫ್ರ. ಗ್ರೇಶನ್ ಆಲ್ವಾರಿಸ್

ಆಮ್ಚಿ ಪರಿಸರಾಂತ್ ಒಕ್ಸಿಜನ್ ಫ್ಯಾಕ್ಟರಿ ಆಸಾ ಕರ್ಯಾಂ

ಕೊರೊನಾಚಿಂ ದುಸ್ರೆಂ ಲ್ಹಾರ್ ಗರ್ಜ್ ಪಡ್ಲಾ ರಾಂದ್ಲಾ ಗ್ಯಾಸಾ ಆಪ್ತಾನಾ, ಸಗ್ಳ್ಯಾ ಭಾರಾತಾಂತ್ ಪರಿಂಚ್ ದ್ಯವ್ ರುಪಾಚಿಂ ಒಕ್ಸಿಜನ್ ಒಕ್ಸಿಜನ್ ವೆಳನಾಸ್ತಾಂ ತವಳ್ ವಾಪರ್ತಾತ್. ಸ್ವೀಲ್ ಸಬಾರ್ ಜಣಾಂ ಮರಣ್ ಆನಿ ಸಬಾರ್ ಕೈಗಾರಿಕೆಂನಿ ತಾಚೊ ಉಪಯೋಗ್ ಪಾಖ್ಲಿಂ. ಆವರ್ಯಾಚ್ ಕ'ನರ್ ಟ ಕಾರ್ಂತ್, ಚಾವರಾಜ್ ನ ಗರಾಂತ್



ಫ್ರ. ದೊಡಾ ಜಿರಿ ನಿಡ್ಡೋಡಿ

ಸಿಲಿಂಡಾರಾಂನಿ ಒಕ್ಸಿಜನ್ ಖಿಯಾ ಥಾವ್ನ್ ಆನಿ ಕಶೆಂ ಭರ್ತಾತ್?

ಎಕ್ಚ್ ದಿಸಾ 24 ಪಿಡೆಸ್ತಾಂ ಅಸಲ್ಯಾ ಅನಾಹುತಾಕ್ ಬಲಿ ಜಾಲಿಂ. ಕೊರೊನಾ ಪಿಡಾ ಚಡ್ತಾನಾ, ಪಿಡೆಸ್ತಾಂಕ್ ಉಸ್ತಾಸ್ ಕಾಡುಂಕ್ ಕಷ್ಟ್ ಜಾತಾತ್, ತಾಂಕಾಂ ಒಕ್ಸಿಜನ್ ಸಿಲಿಂಡಾರಾಂಚಿ ವಾರ್ತಾಂತ್, ಸಾವುನ್ ಹುನ್ನಾಣೆಚೆರ್ (ಉಬೆಚೆರ್) 79 ರಕ್ತೆ ನೈಟ್ರೋಜನ್ ಆನಿ 21 ರಕ್ತೆ ಒಕ್ಸಿಜನ್ ಆಸ್ತಾ. ಹೆಂ ಅನಿಲ್ (ಗ್ಯಾಸ್) ರುಪಾರ್ ಆಸ್ತಾ. ಊಬ್ ಮಸ್ತ್ ಉಣಿ ಕರ್ತಾನಾ ಅನಿಲ್ ದ್ಯವ್ಕ್

ಭಾರತಾಚೊ ಮಂತ್ರಿ ಸಾಂತಾಚಿ ರೆಲಿಕ್ ತಿಚ್ಯಾ ಮಾಯ್‌ಗಾಂವಾಕ್ ಪಾವಯ್ತಾ

ಜೊರ್ಜಿಯಾ ರಾಷ್ಟ್ರಾಚಿ ರಾಣಿ ಕೆಟೆವನ್ ಹಿಚಿ ರೆಲಿಕ್ ಭಾರತಾಂತ್ ಆಸ್ಲಿ. ತಿ ಭಾರತಾಚೊ ವಿದೇಶಾಂಗ್ ಮಂತ್ರಿ ಶ್ರೀ ಎಸ್. ಜಯಶಂಕರ್ ಹಾಣೆಂ ತಿಚ್ಯಾ ಮಾಯ್‌ಗಾಂವಾಕ್ ಪಾವಯ್ಲಾತ್. ಜೊರ್ಜಿಯಾಚೊ ವಿದೇಶಾಂಗ್ ಮಂತ್ರಿ ಡೇವಿಡ್ ಜಲ್ಮಾಲಿನಿ ಹಾಚ್ಯೆ ಮನವೆ ಖಾಲ್ ಥಂಯ್ಚ್ಯಾ ರಾಷ್ಟ್ರಾಚ್ಯೆ ಭೆಟೆಕ್ ಗೆಲ್ಲ್ಯಾ ಭಾರತಾಚ್ಯಾ ಮಂತ್ರಿನ್ ಪಾವಯ್ಲಾ. 1560-1624 ಪರ್ಯಾಂತ್ ಜಿಯೆಲ್ಲ್ಯಾ ಸಾಂ ಕೆಟೆವನ್ ಹಿಚಿ ರೆಲಿಕ್ 2003 ಇಸ್ಟೆಂತ್ ಗೊಂಯಾಂತ್ ಫೊಂಡ್ ಖೊಂಡ್ತಾನಾ ಮೆಳ್ಳಿ. ಹಿಚಿ ರೆಲಿಕ್ ಗೊಂಯಾಂತ್ಲ್ಯಾ ಕೊವೆಂತಾಂತ್ ನಿಕೆಪಿಲ್ಲಿ. ತಿಚೊ ಹಾತ್ ಆಸ್ಚಿ ಹಿ ರೆಲಿಕ್ ಆತಾಂ ಪಾಟಿಂ ಪಾವಯ್ಲಿ.

ಇಗರ್ಜ್ ಧರ್ಣಿ ಸಮಾ ಕೆಲ್ಯಾ

ಡೆಲ್ಲಿಂತ್ ಆಸ್ಚಿ ಸೀರೊ ಮಲಬಾರ್ ಕಥೊಲಿಕ್ ಪವಿತ್ರ ಸಭೆಚಿ ಇಗರ್ಜ್ ಸ್ಥಳೀಯ್ ಆಡಲ್ಟಾನ್ ತಿ ಅಕ್ರಮ್ ಮ್ಹಣ್ ಲೆಕುನ್ ಧರ್ಣಿ ಸಮಾ ಕೆಲ್ಯಾ. ಹೈ ಫಿರ್ಗಜೆಚೊ ವಿಗಾರ್ ಬಾಪ್ ಜೋಸ್ ಕನ್ನುರುಳಿ ಹಾಣೆಂ ಹೊ ವಿಷಯ್ ಕಳಯ್ಲಾ. ಜುಲಾಯ್ 12 ವೆರ್ ಮುನ್ಸಿಪಲ್ ಕಾರ್ಪೊರೇಶನಾಚೆ ಅಧಿಕಾರಿ ಬುಲ್‌ಡೊಜರ್ ಆನಿ ಪೊಲಿಸಾಂ ಸಂಗಿಂ ಆಯ್ಲೆ ಆನಿ ತಾಣಿಂ ಇಗರ್ಜ್ ಧರ್ಣಿ ಸಮಾ ಕೆಲಿ. ಇಗರ್ಜೆ ಭಿತರ್ ಆಸ್ಲೆಲ್ಯಾ ಧಾರ್ಮಿಕ್ ವಸ್ತು ಸಯ್ ಕಾಡುಂಕ್ ವೆಳ್ ದಿಂವ್ಕ್ ನಾ ಮ್ಹಣ್ ತಾಣೆಂ ಶಿಣ್ ಉಚಾರ್ಲಾ. ಹೊ ವಿಷಯ್ ಕಳೆಲ್ಲೊಚ್ ಫಿರ್ಗಜೆಗಾರಾಂ ತಶೆಂಚ್ ಶೆಜಾರ್ಚಿಂ ಫಿರ್ಗಜೆಗಾರಾಂ ಸಾಂಗಾತಾ ಮೆಳ್ಳೆಂ ಆನಿ ತಾಣಿಂ ಪ್ರತಿಭಟನ್ ಚಲಯ್ಲೆಂ. ಬಾರಾ ವರಾಂ ಆದಿಂ ಸರ್ಕಾರಾನ್ ಧಾರ್ಮಿಕ್ ಆಚರಣಾ ಖಾತಿರ್ ಹೊ ಜಾಗೊ ದಿಯೆಸೆಜಿಕ್ ದಿಲ್ಲೊ. ಕೃಷಿಚೊ ಜಾಗೊ ಅನಧಿಕೃತ್ ರಿತಿನ್ ಆಪ್ಣಾಂವ್ಕ್ ಪ್ರಯತ್ನ್ ಕೆಲಾಂ ಮ್ಹಣ್ ನೀಬ್ ದಿವ್ನ್ ಮುನ್ಸಿಪಲ್ ಕಾರ್ಪೊರೇಶನಾನ್ ಅಶೆಂ ಕೆಲಾಂ ಆಪ್ಣಾಕ್ ಕಳೊವ್ಪಿ ಸಯ್ ದಿಂವ್ಕ್ ನಾ ದೆಕುನ್ ಧಾರ್ಮಿಕ್ ವಸ್ತು ಇಗರ್ಜೆ ಥಾವ್ನ್ ಕಾಡುಂಕ್ ಸಾಧ್ಯ್ ಜಾಂವ್ಕ್ ನಾ. ಹಾಚ್ಯೆ ವಿರೋಧ್ ಕಾನೂನ್ ಕ್ರಮ್ ಘೆತಲ್ಯಾಂವ್ ಮ್ಹಣ್ ಫಿರ್ಗಜೆನ್ ಕಳಯ್ಲಾಂ.

ಫ್ರಾನ್ಸಿಸ್ಕನ್ ಧಾರ್ಮಿಕ್ ಮೆಳಾಕ್ ನವೊ ಮುಖೆಲಿ

ರೊಮಾ ಮೆಳಾಚೊ ಬಾಪ್ ಮಸ್ಸಿಮೊ ಫುಸಾರೆಲ್ಲಿ ಹಾಕಾ ಫ್ರಾನ್ಸಿಸ್ಕನ್ ಧಾರ್ಮಿಕ್ ಮೆಳಾಚೊ ನವೊ ಮುಖೆಲಿ ಜಾವ್ನ್ ವಿಂಚ್ಲಾ. 58 ವರಾಂಚೊ ಬಾಪ್ ಮಸ್ಸಿಮೊ 6 ವರಾಂಚ್ಯೆ ಅವ್ಡೆಕ್ ಹ್ಯಾ ಮೆಳಾಚೊ ಮುಖೆಲಿ ಆಸ್ತಲೊ. ತೆರಾವ್ಯಾ ಶತಮಾನಾಂತ್ ಅಸ್ಸಿಸಿಚ್ಯಾ ಸಾಂ ಫ್ರಾನ್ಸಿಸಾನ್ ಇಟೆಲಿಂತ್ ಹೊ ಮೆಳ್ ಘಡ್ಲೊ. ಬಾಪ್ ಮಸ್ಸಿಮೊ ಹ್ಯಾ ಮೆಳಾಚೊ 121ವೊ ಮುಖೆಲಿ ಹಾಚ್ಯೆ ಆದಿಂ 2013 ವ್ಯಾ ವರಾ ಥಾವ್ನ್ ಬಾಪ್ ಮ್ಯುಕಲ್ ಪೆರಿ ಹ್ಯಾ ಮೆಳಾಚೊ ಮುಖೆಲಿ ಆಸ್ಲೊ. ರೊಮಾಂತ್ ಜಲ್ಮಲ್ಲ್ಯಾ ಬಾಪ್ ಮಸ್ಸಿಮೊನ್ 1982ವೆರ್ ಆಪ್ಲೆ 19 ವರಾಂಚ್ಯೆ ಪ್ರಾಯೆರ್ ಧಾರ್ಮಿಕ್ ಮೆಳಾಚಿಂ ನೈಸಣ್ ಘೆಲ್ಲೆಂ. 1989ವೆರ್ ಶಾಶ್ವಿತ್ ಆಂಗೊವ್ಚ್ಯೊ ಕೆಲ್ಯೊ ಆನಿ ತ್ಯಾಚ್ ವರಾ ತಾಕಾ ಯಾಜಕಿ ದಿಕ್ಪಾ ಮೆಳ್ಳಿ.

ಪ್ರತಿಭಟನ್ ಕರ್ಚ್ಯಾ ಯಾಜಕಾಕ್ ಮಾರ್ನ್ ಕಯ್ ಕೆಲಾ

ಕ್ರೊಬಾಚ್ಯಾ ಕಮ್ಯುನಿಸ್ಟ್ ಸರ್ಕಾರಾಚ್ಯಾ ಧೋರಣಾಂ ವಿರೋಧ್ ಯುವಜಣಾಂ ಸಂಗಿಂ ಪ್ರತಿಭಟನ್ ಕೆಲ್ಲ್ಯಾಕ್ ಅಧಿಕಾರಿಂನಿ ಬಾಪ್ ಕಾಸ್ಪರ್ ಅಲ್ವಾರೆಜ್ ಹಾಕಾ ಮಾರ್ನ್ ಕಯ್ ಕೆಲಾ. ಸಮಾಜೆಂತ್ ಸಮಾಧಾನ್ ಪಾಡ್ ಕರ್ತಾ ಮ್ಹಣ್ ತಾಕಾ ಕಯ್ ಕೆಲಾಂ ಮ್ಹಣ್ ಅಧಿಕಾರಿಂನಿ ಕಳಯ್ಲಾಂ. ಯಾಜಕಾಕ್ ಸುಟ್ಕಾ ದಿಜೆ ಮ್ಹಣ್ ಯಾಜಕಾಂನಿ, ಧಾರ್ಮಿಕಾಂನಿ ಆನಿ ಲಾಯಿಕಾಂನಿ ಪೊಲಿಸ್ ಠಾಣ್ಯಾ ಮುಕಾರ್ ಪ್ರತಿಭಟನ್ ಚಲಯ್ಲಾಂ. ಕ್ರೊಬಾಂತ್ ಅಧಿಕ್ ಪರಿಸ್ಥಿತಿ ಬರಿ ನಾ ಆನಿ ವೈದ್ಯಕೀಯ್ ಸವ್ಲತ್ಯೊ ಲೊಕಾಕ್ ಸಾರ್ಕ್ಯೆ ರಿತಿನ್ ಮೆಳನಾಂತ್ ತರಿ ಸರ್ಕಾರ್ ಹೈ ವಿಶಿಂ ಕಾಂಯ್ಚ್ ಯೋಜನಾಂ ಮಾಂಡುನ್ ಹಾಡಿನಾ ದೆಕುನ್ ಪ್ರತಿಭಟನ್ ಮಾಂಡುನ್ ಹಾಡ್ಲೆಂ.

ಮಲಂಕರ್ ಅಥೊರೊಡೊಕ್ಸ್ ಪವಿತ್ರ ಸಭೆಚೊ ಮುಖೆಲಿ ದೆವಾಧಿನ್



ಮಲಂಕರ್ ಅಥೊರೊಡೊಕ್ಸ್ ಪವಿತ್ರ ಸಭೆಚೊ ಮುಖೆಲಿ ಬಾಸೆಲಿಯೊಸ್ ಮಾರ್ಥೊಮಾ ಪಾವ್ಲುಸ್ ದುಸ್ರೊ ಜುಲಾಯ್ 12 ವೆರ್ ದೆವಾಧಿನ್ ಜಾಲೊ. ಕೆನ್ಸರ್ ಪಿಡೆನ್ ವಳ್ಳುನ್ ಆಸ್ಲೊ ತೊ ಪಾಟ್ಲ್ಯಾ ದಿಸಾಂನಿ ವೆಂಟಿಲೆಟರಾರ್ ಆಸ್ಲೊ. 1946ವೆರ್ ಕೀರಳಾಚ್ಯಾ ತ್ರಿಶೂರಾಚ್ಯೆ ಮಂಗಾಡ್ ಹಳ್ಳೆಂತ್ ಜಲ್ಮಲ್ಯಾ ತಾಕಾ 2010ವೆರ್ ಮಲಂಕರ್ ಅಥೊರೊಡೊಕ್ಸ್ ಪವಿತ್ರ ಸಭೆಚೊ ಮುಖೆಲಿ ಜಾವ್ನ್ ವಿಂಚ್ಲೊ.

ರುಪಾಕ್ ಬದಲ್ತಾ. ದಾಖ್ಲ್ಯಾಕ್ ಉದಕ್ ಸಾಮಾನ್ಯ ಉಬೆಚೆರ್ ದ್ಯವ್ಕ್ ರುಪಾರ್ ಆಸ್ತಾ ಪೂಣ್ ಹುನ್ನಾಣ್ 100⁰ ಸೆಲ್ಸಿಯುಸಾಕ್ ಚಡಯ್ಲಾರ್ ಅನಿಲ್ ವಾ ಗ್ಯಾಸ್ ಜಾತಾ. ಪೂಣ್ ನೈಟ್ರೋಜನ್ ಆನಿ ಒಕ್ಸಿಜನ್ ದುಸ್ರ್ಯಾ ದುಸ್ರೆ ಉಬೆಚೆರ್ ದ್ಯವ್ಕ್ ಜಾತಾತ್ ದೆಕುನ್ ಹ್ಯಾ ದೊನ್ಯಿ ಅನಿಲಾಂಕ್ ವಿಂಗಡ್ ಕರುಂಕ್ ಜಾತಾ. ಅಶೆಂ ಫ್ಯಾಕ್ಟಿಂನಿ ವಾತಾವರಣಾಂತ್ ಆಸ್ಲೆಂ ಒಕ್ಸಿಜನ್ ದ್ಯವ್ಕ್ ರುಪಾಕ್ ಸಂಗ್ರಹ್ ಕರುನ್ ಭರ್ತಾತ್ ಶಿವಾಯ್, ಒಕ್ಸಿಜನ್ ಉತ್ಪನ್ನ ಕರಿನಾಂತ್. ಒಕ್ಸಿಜನ್ ಉತ್ಪನ್ನ ಕರ್ಚಿ ಫ್ಯಾಕ್ಟರಿ ಖಿಯಾ ಆಸಾ? ರೂಕ್‌ರೂಡಾಂ, ಒಕ್ಸಿಜನ್ ಉತ್ಪನ್ನ ಕರ್ಚೊ ಫ್ಯಾಕ್ಟರಿ. ರುಕಾಚಿ ಖೊಲೆ, ಸುರ್ಯಾಚೊ ಉಜ್ವಾಡ್ ಆನಿ ವಾತಾವರಣಾಂತ್ ಆಸ್ಲೆಂ ವಿಕಾಳ್ ವಾರೆಂ-ಕಾರ್ಬನ್ ಡೈಆಕ್ಸೈಡ್ ಉಪಯೋಗ್ ಕರುನ್ ಖಾಣ್ (ಗ್ಯುಕೋಸ್ ಆನಿ ಉಪ್ರಾಂತ್ ಕಾರ್ಬೊಹೈಡ್ರೇಟ್) ತಯಾರ್ ಕರ್ತಾ ಆನಿ ಹೈ

ಫಾದರ್ ಸ್ವಾಮಿ ಸ್ವಾಮಿ - ದುಬ್ಯಾಂಚೊ ಆರ್ವಿಲೊ ಸಾಂತ್

ಆಧುನಿಕ್ ಭಾರತಾಂತ್ಲಾ ದುಬ್ಯಾಂಚೊ ಆರ್ವಿಲೊ ಸಾಂತ್, ಆಮ್ಚೊ ಕಾಳಾಚೊ ಪ್ರವಾದಿ ಆನಿ ಮಾಡಿರ್ ಮ್ಹಣ್ ನಾಂವಾಡ್ಲೊ ಜೆಜ್ಜಿತ್ ಯಾಜಕ್ ತಾಚ್ಯಾ ಜಿವಿತಾಂತ್ಲಾ ವಾವ್ರಾಕ್ ಲಾಗುನ್ ಸಗ್ಳ್ಯಾಂಕ್ ವಳ್ಳಿಚೊ ಜಾಲೊ. ತಾಚ್ಯಾ ಜಿವಿತಾಚ್ಯಾ ವರಾಂ ಪ್ರಾಸ್ ಚಡ್ ತಾಚ್ಯಾ ಮರಣ ಉಪ್ರಾಂತ್ ತಾಚಿ ವಳಕ್ ಆಜುನ್ ಚಡ್ ಲೊಕಾಕ್ ಪಾವ್ಲಿ. ದುಬ್ಯಾಂಚೊ ಖಾತಿರ್, ಆದಿವಾಸಿ ಆನಿ ದಲಿತ ಲೊಕಾ ಖಾತಿರ್ ಆಪ್ಲೆಂ ಜಿವಿತ ಭೆಟಯ್ಲೊಲೊ ತೊ 2021 ಜುಲಾಯ್ 5ವೆರ್ ಜಯ್ಲಾಂತ್ ನವ್ ಮ್ಹಯ್ನಿ ರಾವ್ಲಲ್ಯೆ ವೆಳೆಂ ಮರಣ್ ಪಾವ್ಲೊ.



ಖಾಣ್, ಮುಸ್ತಾಯ್ಕಿ, ವಸ್ತಿ, ಶಿಕಪ್, ಭಲಾಯ್ಕಿ ಅಸಲೊ ಮುಳಾವ್ಣೊ ಗರ್ಜೊ ಲೊಕಾಕ್ ವೆಳಶೆಂ ವಾವ್ರ್ ಕರ್ಚೆಂ ಸಾಮಾಜಿಕ್ ವಾವ್ರಾಡ್ಯಾಂ ಪಯ್ಲಿ ಸ್ವಾಮಿನ್ ಸ್ವಾಮಿನ್ ಏಕ್ ವೆಗ್ಳಿ ರೀತ್ ಧರಿ. ಹೆಂ ಸಕ್ಡ್ ಲೊಕಾ ಧಾವ್ನ್ ಜೊಕ್ಲಾಂಕ್ ಸವಾಲಾಂ ಕರ್ಚೆಂ ಧಯ್ ಘೆತ್ಲಲ್ಯಾ ತಾಣೆಂ ಜಾರ್ವಿಂಡ್ ರಾಜ್ಯಾಚ್ಯಾ ಮೂಳ್‌ನಿವಾಶಿ, ಆದಿವಾಸಿ, ದಲಿತ ಲೊಕಾಕ್ ತಾಂಚ್ಯಾ ಹಕ್ಕಾಂ ವಿಶಿಂ ಜಾಗ್ರುತ್ ಕೆಲಿಂ ಆನಿ ತಾಣಿಂ ಸವಾಲಾಂ ವಿಚಾರಿಶೆಂ ತಾಂಕಾಂ ಶಿಕಯ್ಲೆಂ. ಗ್ರೇಸ್ತ್ ವ್ಯಕ್ತಿಂನಿ, ಜಮಿನ್ದಾರಾಂನಿ, ದುಡು ವಾಟಾವ್ಣ್ಯಾಂನಿ ದುಬ್ಯಾ ಲೊಕಾಕ್ ರಿಣಾಚ್ಯಾ ಪಾಸಾಂತ್ ಗುಂತ್ಲೆಂ, ಆಪ್ಲ್ಯಾ ವಾವ್ರಾಕ್ ವಾಪರ್ಚೆಂ, ತಾಂಚ್ಯಾ ಗುಸ್ತಾರ್ ಆಜುನ್ ಚಡ್ ಗ್ರೇಸ್ತ್ ಜಾಂವ್ಚೆಂ ಫಡ್ ಪ್ರಮಾಣಾರ್ ಚಲ್ತಾ. ಅಸಲ್ಯಾ ವಾಯ್ಕಾ ವಿರೋಧ್ ಆನಿ ಸರ್ಕಾರಾನ್ ಕೊರೊರೆಟ್ ಸಕ್ತಿಂ ವರ್ವಿಂ ಲೊಕಾಕ್ ಜಲ್, ಜಂಗಲ್ ಜಮೀನ್ ಹಕ್ಕಾಂ ಕಾಡುನ್ ಫರ್ವ್ಲೆ ವಿರೋಧ್ ಆಪ್ಲ್ಯಾ ವಾವ್ರಾ ವರ್ವಿಂ ಪ್ರವಾದ್ಯಾಚೊ ಪಾತ್ರ್ ಖೆಳ್ಳಲ್ಯಾ ಸ್ವಾಮಿನ್ ಸ್ವಾಮಿಚೆರ್ ವಾಯ್ ಸಕ್ತಿಂಕ್ ಖುಬ್ ಶಿಣ್ ಆಸ್ಲೊ. ಬಳಾಧಿಕ್ ಸರ್ಕಾರಾಕ್ ಆನಿ ಕೊರೊರೆಟ್ ಸಕ್ತಿಂಕ್ ಮೂಳ್‌ವಾಶಿಂಚಿ ಭುಂಯ್ ಆನಿ

ವಾವ್ರ್ ಆಪ್ಲೆ ಮುಟಿಂತ್ ಧರುಂಕ್ ಆಶೆತ್ಲಾಂಕ್ ಸ್ವಾಮಿನ್ ಸ್ವಾಮಿನ್ ಕರ್ಚೊ ಸಾಮಾಜಿಕ್ ವಾವ್ರ್ ಫಡ್ ಏಕ್ ಆಡ್ಕಳ್ ಆಸ್ಲೊ. ತಿ ಆಡ್ಕಳ್ ಆತಾಂ ಗೆಲ್ಯಾ. ಲೊಕಾಚ್ಯಾ ಹಕ್ಕಾಂ ಖಾತಿರ್ ಝುಜ್ಲಲ್ಯಾ ತಾಣೆಂ ಫಡ್ ಮೊಲ್ ಫಾರಿಕ್ ಕೆಲಾಂ. ಫಾದರ್ ಸ್ವಾಮಿಚೆಂ ಮರಣ್ ಖಿಂಯ್ಚ್ಯಾಯ್ ಏಕಾ ಆಕಾಂತ್‌ವಾದಿಚ್ಯಾ ಮರಣ್ ಬರಿಂ ನ್ಹಯ್. ತೆಂ ಪದ್ವಿ ಆನಿ ಕಾನುನಾ ವ್ಯವಸ್ಥೆ ಸಲ್ವಣಿ ದಾಕಯ್ಲಾ. ಸ್ವಾಮಿನ್ ಸ್ವಾಮಿನ್ ಆನಿ ಭಿಮಾ ಕೊರೆಗಾಂವ್ ಹೆರ್ ಪಂದ್ರಾ ಜಣಾಂಕ್ ಜಯ್ಲಾಂತ್ ಫಾಲುಂಕ್ ದಿಲ್ಲಿ ಧೊಡಿ ಉತಳ್ ಸಾಕ್ನ್ ತರ್ಯಿ ಸರ್ಕಾರಾಚೆ ಪಕ್ಷೆನ್ ತಿ ಭೋವ್ ಗರ್ಜೆಚಿ ಅಶೆಂ ದಾಕಯ್ಲಾಂ. ಕೊಡ್ಲಿಂತ್ ಜೊಕ್ತಿಂ ವಿಚಾರಣ್ ಚಲ್ತಾ ಪರ್ಯಾಂತ್ ತಾಣೆಂ ಜಯ್ಲಾಂತ್ ಆಸಜೆ ಮ್ಹಳ್ಳ್ಯಾ ವಾದಾಕ್ ಲಾಗುನ್ ಏಕ್ ಬಂದಿ ಕಸೊ ಆಸುನ್ ತಾಣೆಂ ಮರಣ್ ಪಡ್ಲೆಂ. ಪಾರ್ಕಿನ್ಸನ್, ಪ್ರಾಯ್ 84 ವರಾಂಚಿ ಉತರ್‌ಪ್ರಾಯ್, ಖಾಣ್, ನ್ಹಾಣ್, ಬರೊವ್ಪ್, ಚಲಪ್, ಅಸಲಿಂ ಕಾವಾಂ ಕರುಂಕ್ ತಾಚ್ಯಾನ್ ತ್ರಾಸ್ ಜಾತಾಲೆ ತರ್ಯಿ ಜಯ್ಲಾಂತ್ ತಾಕಾ ಲೆಕ್ಲಿ, ಕೊಡ್ಲಿನ್ ತಾಚೆ ಜಾಮಿನೆ ಖಾತಿರ್ ವಿನತೆಕ್ ದಿಲ್ಲಿ

ಪ್ರತಿಕ್ರಿಯಾ ಮನ್ಯಾಫನ್, ಮನ್ಯಾಹಕ್ಕಾಂ, ನಿತಿಚಿ ವ್ಯವಸ್ಥಾ ಹಾಚೆರ್ ಪಾತ್ಯೆಣಿ ದವರ್ಲಾಂಕ್ ಶೆರ್ವೆಂವ್ಕ್ ಲಾಯ್ತಾ. ಏಕಾ ಪ್ರಾಮಾಣಿಕ್ ಆನಿ ಪರ್ಜೆ ಕೆಂದ್ರಿತ್ ವಾವ್ರಾಡ್ಯಾಚ್ಯಾ ಮರಣ್ ವೆಳೆಂ ರಾಷ್ಟ್ರಾಚ್ಯಾ ಕಾನುನಾ ಆನಿ ಹೆರ್ ವ್ಯವಸ್ಥೆಚೆರ್ ಬೊಟ್ ಜೊಕುನ್ ಜಾಯ್ತಾಂನಿ ಖಿಂತ್ ಆನಿ ಶಿಣ್ ಉಚಾರ್ಲೊ ಆಸಾ. ರಾಷ್ಟ್ರಾಂತ್ಲಾ ಮುಕೆಲ್ ಪತ್ರಾಂನಿ ಸರ್ಕಾರಿ ವ್ಯವಸ್ಥಾಚೆ ಸ್ವಾಮಿನ್ ಸ್ವಾಮಿಚ್ಯಾ ಮರಣ್ ಕಾರಣ್ ಆನಿ ಲೊಕಾಕ್ ಹಿ ವ್ಹಡ್ ಲುಕ್ನಾಣ್ ವ್ಹಣ್ ಉಚಾರ್ಲಾಂ. ಬದ್ಲಾವ್ ಧಾಪುನ್ ತಾಕಾ ಜಯ್ಲಾಂತ್ ಲೊಟ್ಟಲಿ ಆನಿ ಥಂಯ್ ತಾಚೆಂ ಸವ್ಕಾಸ್ ಮರಣ್ ಜಾಯ್ತೆಂ ಪಳೆಲೆಂ ಆಡ್ಕಲ್ಯಾ ವ್ಯವಸ್ಥೆಚೊ ಜುಲುಮ್ ದಾಕಯ್ತಾ ಮ್ಹಳಾಂ. ತಾಚೆಂ ಮರಣ್ ರಾಷ್ಟ್ರಾಚ್ಯಾ ಎಕ್ವಟಿತ್ ಅಂತಸ್ಕರ್ನಾಚೆರ್ ಏಕ್ ವೊಜೆಂ ಜಾಂವ್ಕ್ ಪಾವ್ಲೆಂ ಮ್ಹಣ್ ದ ಹಿಂದೂ ಪತ್ರಾನ್ ಬರಯ್ಲಾಂ. ನಿತಿಚೆ ವ್ಯವಸ್ಥೆಂತ್ ಪಾಟಿಂ ಪಡ್ಲಲ್ಯಾ ತಶೆಂ ಆಯೋಗಾಕ್ ಆನಿ ಮನ್ಯಾಪಣಾಂತ್ ಉಣೆಂ ಪಡ್ಲಲ್ಯೆ ಕೊಡ್ಲಿಕ್ ಟೈಮ್ಸ್ ಪತ್ರಾನ್ ಚುಕಿದಾರ್ ಕೆಲಾಂ. ಭಿಮಾ ಕೊರೆಗಾಂವ್ ಸಂಬಂಧಿಂ ಜಯ್ಲಾಂತ್ ಕುಸ್ತಾತ್ ತಾಂಚೆ ಪಯ್ಲಿ ಧಾ ಜಣಾಂನಿ ಜುಲಾಯ್ 7ವೆರ್ ತಲೊಜ ಜಯ್ಲಾಂತ್ ಉಪ್ಪಾಸಾಚೊ ದೀಸ್ ಪಾಳುನ್ ಹೈ ಸಾಂಸ್ಕ್ರಿಕ್ ಖುನಿಯೆಕ್ ಪ್ರತಿಭೆಟನ್ ದಾಕಯ್ಲೆಂ. ಅಮೆರಿಕಾಚ್ಯಾ ಅಂತರ್ ರಾಷ್ಟ್ರೀಯ್ ಧಾರ್ಮಿಕ್ ಸ್ವಾತಂತ್ರ್ ಆಯೋಗಾನ್ (USCIRF) ಸ್ವಾಮಿಚ್ಯಾ ಮರಣ್ ವಿಶಿಂ ಖಂಡನ್ ಉಚಾರ್ಲಾಂ ಆನಿ ಹೆಂ ಭಾರತ್ ಸರ್ಕಾರಾನ್ ಜಾಯ್ ಮ್ಹಣ್ ಕೆಲ್ಲ್ಯಾ ತಿರಸ್ಕಾರಾ ವರ್ವಿಂ ಜಾಲಾಂ ಮ್ಹಳಾಂ. ಆಪ್ಲ್ಯಾ ನಾಗರಿಕಾಂಚಿಂ ಮುಳಾವಿಂ ಹಕ್ಕಾಂ ರಾಕುಂಕ್ ಭಾರತ್ ಸರ್ಕಾರ್ ಸಮರ್ಪಿತ್ ಆಸಾ ಮ್ಹಣ್ ವಿದೇಶ್ ಖಾತ್ಯಾನ್ ಸಾಂಗ್ಲಾಂ ತರ್ಯಿ ಲೊಕಾಕ್ ಹೈ ವಿಶಿಂ ಎದೊಳ್‌ಚ್ ಸ್ಪಷ್ಟ್ ಜಾಲ್ಲೆಂ

ಆಸಾ. ವಿಶ್ವಸಂಸ್ಥಾಚ್ಯಾ ಮನ್ಯಾಹಕ್ಕಾಂ ವಿಭಾಗಾಚಿ ಅಧಿಕಾರಿ ಮೇರಿ ಲವ್ಲರ್ ಹಿಣೆಂ ಜುಲಾಯ್ 15ವೆರ್ ಪರ್ಗಟ್ಲೆಂ ತಶೆಂ "ಆಕಾಂತ್‌ವಾದಾಚ್ಯಾ ಬದ್ಲಾವಿ ಆರೊಪಾಂಚೆರ್ ಜಯ್ಲಾಂತ್ ಫಾಲ್ಟೆ ವೆಳೆಂ ಜಾಲಾಂ ತೆಂ ಸ್ವಾಮಿನ್ ಸ್ವಾಮಿಚೆಂ ಮರಣ್ ಭಾರತಾಚ್ಯಾ ಮನ್ಯಾಹಕ್ಕಾಂಚ್ಯಾ ದಾಖ್ಲಾಂತ್ ಸಾಸ್ಣಾಕ್ ಏಕ್ ಖಿತ್ ಜಾವ್ನ್ ಉರ್ತಲೆಂ." ಕಿತ್ಲೆ ಬದ್ಲಾವ್ ಫಾಲ್ಟಾರ್ಯಾ, ಕಿತ್ಲೆ ಅಪ್ರಾಧ್ ಧಾಪ್ಲಾರ್ಯಾ ಏಕ್ ವ್ಯಕ್ತಿ ಅಪ್ರಾಧಿ ಅಶೆಂ ಲೆಕುಂಕ್ ಜಾಯ್ನಾ. ಸ್ವಾಮಿನ್ ಸ್ವಾಮಿಚೆರ್ ಬದ್ಲಾವ್ ಆಸ್ಲೆ ತರ್ಯಿ ತಾಚಿ ತನ್ನಿ ಜಾಲ್ಲಿ ನಾ, ಕೊಡ್ಲಿಂತ್ ತಾಚೆಂ ವಿಚಾರಣ್ ಚಲ್ಲೆಂ ನಾ. ನಿಷ್ಕುರ್ ನಿತಿ ವ್ಯವಸ್ಥೆನ್ ತಾಕಾ ಸುಡ್ಕಾ ದಿಲ್ಲಿ ನಾ ತರ್ಯಿ ಏಕ್ ನಿರಾಪ್ರಾಧಿ ವ್ಯಕ್ತಿಚೊ ಜೀವ್ ಗೆಲ್ಲೊ ಆಸಾ. ನೀತ್, ಸಮಾಧಾನ್, ಮನ್ಯಾಹಕ್ಕಾಂ ಖಾತಿರ್ ತೊ ಏಕ್ ಮಾಡಿರ್ ಜಾಲಾ. ಖುನ್, ಜುಲುಮ್, ನಿಂದಾ, ಭೃಷ್ಟಾಚಾರ್, ಕೊರೊರೆಟ್ ಸಯ್ತಾನಾಚ್ಯಾ ಹಾತಾ ಧಾವ್ನ್ ಆದಿವಾಸಿ ಲೊಕಾಕ್ ಭಾಯ್ ಕಾಡುಂಕ್ ಪ್ರಾಮಾಣಿಕ್ ವಾವ್ರ್ ದಿಲ್ಲೊ ತೊ ಸರ್ಕಾರಾಕ್ ಏಕ್ ನಕ್ಸಲ್‌ವಾದಿ, ರಾಷ್ಟ್ರ ಘಾತ್ಕಿ ಅಸೊ ದಿಸತ್ ತರ್ಯಿ ಸಾಮಾಜಿಕ್ ವಾವ್ರಾಡ್ಯಾಂಕ್ ತೊ ಏಕ್ ನಮುನೊ ಜಾಲಾ. ಮೂಳ್‌ನಿವಾಶಿ ದಲಿತ ಲೊಕಾಕ್ ಏಕ್ ಭರ್ವಸೊ ಜಾಲಾ. ಆಪ್ಲ್ಯಾ ಮರಣ್‌ತಯಿ ಫಾದರ್ ಸ್ವಾಮಿನ್ ಸ್ವಾಮಿ ಜಿಕ್ಕಾ. ಸರ್ಕಾರಾಚೆರ್, ಕೊರೊರೆಟ್ ಸಕ್ತಿಂಕ್ ರಾಷ್ಟ್ರ ವಿಕ್ಟಾ ಸರ್ಕಾರಿ ಸಕ್ತಿಂಚೆರ್, ಬಂಡ್ವಾಳ್‌ಶಾಹಿ ಸಕ್ತಿಂಚೆರ್ ರ್ಪುಜ್ ಮಾಂಡ್ಲಲ್ಯಾಂಕ್ ಸ್ವಾಮಿನ್ ಸ್ವಾಮಿಚೆ ಮೆಳ್ಳೆಂ ತಶೆಂಚ್ ಭೋಗುಂಕ್ ಮೆಳ್ತೆ. ಖರಾ ಪ್ರವಾದ್ಯಾನ್ ಹಾಚೆ ಪ್ರಾಸ್ ಚಡ್ ಬರೆಂ ಆಶೆಂವ್ಕ್ ಜಾಯ್ನಾ. ಅಸಲ್ಯಾ ಸಕ್ತಿಂನಿ ಭಿಮಾ ಕೊರೆಗಾಂವ್ ಆನಿ ಹೆರ್ "ಅಪ್ರಾಧಿ" ವ್ಯಕ್ತಿಂಚ್ಯಾ ಮರಣ್ ಪಾಟ್ಲಾನ್ ಎವ್ಜಣ್ ಮಾಂಡ್ಲಲಿ ಆಸಾ. ತಾಂಕಾಂ ಕಯ್ಲೆ ಕರ್ಚೆಂ, ಜಯ್ಲಾಂತ್ ಭರ್ಚೆಂ, ಜಾಮಿನೆ ನಾಕಾರ್ನ್ ತಾಣಿಂ ಜಯ್ಲಾ ಭಿತರ್ ಕುಸೆಂ ಕರ್ಚೆಂ, ಗರ್ಜೆಚಿ ಜತನ್ ಮೆಳನಾಶೆಂ ಕರ್ಚೆಂ ಹೆಂ ಸಗ್ಳೆಂ ಎಕ್ ಮಂಡಾವಳಿರ್ ಚಲುನ್ ಆಸಾ. ಪೂಣ್ ಹೈ ಮಧಂಯ್ ಸ್ವಾಮಿನ್ ಸ್ವಾಮಿ ತಸಲ್ಯಾಂಚೆಂ ಮಿಸಾಂವ್ ರಾಂವ್ಚೆಂ ನಾ, ವಾಯ್ಕಾಕ್ ಖಾಲ್ವಣ್ ದಾಕೊಂವ್ಚೆಂ ನಾ. ನವ್ಯಾ ಭಾರತಾಚ್ಯಾ ದುಬ್ಯಾಂಚೊ ಭೋವ್ ಆರ್ವಿಲೊ ಸಾಂತ್ ಜಾಲ್ಲೊ ಸ್ವಾಮಿನ್ ಸ್ವಾಮಿ ನಿತಿ ಖಾತಿರ್ ಕಷ್ಟತಾತ್, ನಿತಿ ಖಾತಿರ್ ಝುಜ್ತಾತ್ ತಸಲ್ಯಾ ಸರ್ವಾಂಕ್ ಏಕ್ ಉಚ್ವಾಡ್, ಏಕ್ ಪ್ರೇರಣ್, ಏಕ್ ನಮುನೊ.

ತೊ ಆತಾಂ ನಾ ತರಿ

ನಿಜಾಯ್ಕಿ ತೊ ಏಕ್ ನಿರಾಪ್ರಾಧಿ ಹಾ! ತರಿ ಮ್ಹಳೆಂ ಅಪ್ರಾಧಿ ಫರುನ್ ಕೆಲೊ ತಾಕಾ ಕಯ್ಲಿ! ಏ ತುಂ ನಷ್ಟ್ಯಾ ಸಂಸಾರಾ ಹ್ಯೊ ಕಸಲ್ಯೊ ಸಾಂಕ್ತಿ?

ದುಖಾಂ ಗಳಿಂ ಜಾಯ್ತಾಂಚಿಂ ಆಯ್ಕುನ್ ಖಬರ್ ಮರಣ್ಚಿ ತೊ ಆತಾಂ ನಾ ತರಿ ಸಾಕ್ ತಾಚಿ ಜಿವಿತಾಂತ್ಲಿ ಕೆದ್ನಾಂ ಪುಣಿ ವ್ಯರ್ಥ್ ಜಾತಲಿ?

ಜಿಣಿ ಝುಜ್ಲಿ ಆದಿವಾಸಿ ಹಕ್ಕಾಂಚಿ ಹಾ! ತರಿ ಮ್ಹಳೆಂ ಆಕಾಂತ್‌ವಾದಿಚಿ ದೆಕುನ್ ಸುಟ್ಕಾ ಇನ್ಯಾರ್ ಕೆಲಿ! ಏ ತುಂ ದುಷ್ಟ್ಯಾ ದೆಂವ್ಕಾರಾ ಹ್ಯೊ ಕಸಲ್ಯೊ ಧೊಶಿ?

ಪೂಣ್ ಸತಾ ಖಾತಿರ್ ರಡ್ಲಿಂ ಚಡ್ ಉರ್ಬೆನ್ ಭರ್ತಲಿಂ ಫಾ! ಸ್ವಾಮಿನ್ ಸ್ವಾಮಿ ನಾ ತರಿ ಹಜಾರ್ ಜಣಾಂ ತಾಚೆ ಬರಿಂ ಜೆಜುಕ್ ನ್ಹಯ್ ಸಾಕ್ ಜಾತಲಿಂ?

-ಲ್ಯಾನ್ ಕಾರ್ಡೊಜಾ ತಾಕೊಡೆ, ಅಲಂಗಾರ್

ತುಜೆ ರಾಜ್‌ಚೆಂತ್

ಮೊಡಿಂ ಆಯ್ಲಿಂ, ಮೊಡಿಂ ಆಯ್ಲಿಂ ಗಂಗಾ ನ್ಹಯ್ ಮೊಡಿಂ ವ್ಹಾಳುನ್ ಆಯ್ಲಿಂ! ತುವೆಂ ಪಾಟಾರ್ ಚಡುನ್ ವಾಟೆರ್ ಫಾಲ್ಲಿಂ ಗತ್ ಆಧಾರ್ ನಾಸ್ತಾಂ ಮೊಡಿಂ ವ್ಹಾಳುನ್ ಆಯ್ಲಿಂ!! ಏಕಾಚ್ಯಾಣೆಂ ಲೊಕ್‌ಡಾವ್ನ್ ಕೆಲ್ಯೆ ಕಾಳಿಂ ಆದ್ಲೆ ನೋಟ್ ರದ್ಡ್ ಫರ್ಮಾಣ್ ದಿಲ್ಲೆ ವೆಳಿಂ ವಾಟೆರ್ ಪಡ್ಲಿಂ ಮ್ಹಾಲ್ಗಡಿಂ, ಬಾಯ್ಲಾಂ, ಬಾಳಾಂ ಥೊಡಿಂ ಉಪಾವ್ ನಾಸ್ತಾಂ ವೊತಾಂತ್ ಕರ್ಪುನ್ ಜಾಲಿಂ ಮೊಡಿಂ! ತುಜೆ ಮಂತ್ರಿ, ಕುತಂತ್ರಿ ಆನಿ ಜಾಲ್ಯಾತ್ ಗುಲಾಮ್ ಅಧಿಕಾರಾಕ್ ಲಬ್ಬುನ್ ತುಕಾ ಲಾಯ್ತಾತ್ ಮುಲಾಮ್ ರಯ್ತಾಂಚೆ ಹಾಲ್ ಆಯ್ಕುನಾಸ್ತಾಂ ವಾಟೆರ್ ಫಾಲೆಂ! ಸೈತಾನಾಕ್ ಬಗ್ಗೆಕ್ ಘೆತ್ಲಾಂ, ಕಶೆಂ ರಾವತ್ ಫಾಲೆಂ? ಟೆಕ್ಲಾಂ ವಾಡೊವ್ನ್ ವೊರ್ವೆ ಮೊಲಾಂ ಮಳ್ಳಾಕ್ ಚಡ್ಲ್ಯಾಂತ್ ದುಬ್ಬಿಂಧಾಕ್ತಿಂ ಫುಡಾರ್‌ನಾಸ್ತಾಂ ವಾಟೆರ್ ಪಡ್ಲ್ಯಾಂತ್ ಸರ್ವಾಧಿಕಾರಾನ್ ಹೊಗ್ಡಾಯ್ಲೆಂ ಚಡ್, ಜೊಡ್ಲೆಂ ಉಣೆಂ ಸಾಂಗ್ ಆತಾಂ, ಸ್ವಾಮಿನ್ ಸ್ವಾಮಿಚೆ ಮಾಡಿರ್ ಮಾರ್ಲೊ ಕೊಣೆಂ?

-ಪೆದ್ರು ಪ್ರಭು, ತಾಕೊಡೆ

ವೊಶ್ಯಾಚ್ಯೆ ಪಿಡೆ ಮಧೆಂ ಚುನಾವಾಚೊ ವೊಸೊ?

ಅಧಿಕಾರ್, ಪದ್ವಿ, ಮಾನ್, ಮಹಿಮಾ ಹ್ಯಾ ಸಗ್ಳ್ಯಾಕ್ ಅರ್ಥ್ ದಿತಲ್ಯಾಂಚ್ಯೆ ಮನಾಸ್ಕಿತೆಕ್ ಆಧಾರುನ್ ಎಕ್ವೆಕ್ ಅರ್ಥ್ ಮೆಳ್ತಾ. ಎಕ್ವಾಕ್ ಹಾಂತುಂ ಸೆವಾ ಕರುಂಕ್, ಪೆಲ್ಯಾಕ್ ಆಧಾರ್ ಆನಿ ಸಾಂಗಾತ್ ದಿಂವ್ಕ್ ವಾಟ್ ಉಗ್ತಿ ಜಾತಾ ತರ್ ಕಾಂಯ್ ಜಣಾಂಕ್ ಹ್ಯೆ ವರ್ವಿಂ ಆಪ್ಲೆಂ ಜಿವಿತ್ 'ರುತಾ ಕರುಂಕ್' ದುಸ್ತಿ ವಾಟ್ ನಾ ಅಶೆಂ ದಿಸ್ತಾ. ರಾಜಕೀಯಾಂತ್ ಆನಿ ತೆಂಯ್ ಅಶಿರ್ ಚಿಂತ್ಪಾಚ್ಯಾ ಸ್ವಾರ್ಥಿ ರಾಜಕೀಯಾಂತ್ ಅಧಿಕಾರ್ ಆಶೆವ್ನ್ ವಾವುರ್ತಲ್ಯಾಂಕ್ ಸೊದುಂಕ್ ತ್ರಾಸ್ ನಾಂತ್. ಪೂಣ್ ತಾಂಚೆಂ ಸಗ್ಳೆಂ ಪ್ರಯತ್ನ್ ಸ್ವತಾ ಖಾತಿರ್, ಸ್ವ ಫಾಯ್ದಾ ಖಾತಿರ್. ತಸಲ್ಯಾಂಕ್ ಲೋಕ್, ಪರ್ಜಾ, ನಾಗರಿಕ್ ದಿಸನಾಂತ್. ತಾಂಕಾಂ ಮತ್‌ದಾರ್ ದಿಸ್ತಾತ್. ತಾಂಚ್ಯಾ ಹೆರ್ ಉತ್ರಾ ಕರ್ಣೆಂತ್ ಚುನಾವಾಂತ್ ಜೀಕ್ ಜೊಡ್ಚೆ ತೆವ್ಚಿಂ ದಿಷ್ಟ್ ದವರ್ಲೆ ಆಸಾ.

ರಾಷ್ಟ್ರಾಚೊ ಲೋಕ್ ಕಿತೆಂ ಆಶೆತಾ, ತಾಂಕಾಂ ಕಿತೆಂ ಗರ್ಜ್ ಆಸಾ, ತಾಂಚೆಂ ಜಿವಿತ್ ಚಡ್ ಸಂತೊಸಾಚೆಂ ಕರುಂಕ್ ಆಪ್ಲೆಂ ಕಿತೆಂ ಕರ್ತಾ ತಾಂಚ್ಯೆ ಉದೆಶಿಂ ಖಿರ್ಯಾ ರಾಜಕೀಯ್ ವ್ಯಕ್ತಿಚೆಂ, ಪಾಡ್ತಿಚೆಂ, ಸರ್ಕಾರಾಚೆಂ ಪ್ರಯತ್ನ್ ಜಾಯ್. ಭಾರತಾಂತ್ ಹೆಂ ಕಿತ್ಲಾ ಪ್ರಮಾಣಾರ್ ಜಾತಾ ತೆಂ ದೇಶ್‌ವಾಶಿ ಸಾರ್ಕೆಂ ಜಾಣಾಂತ್. ಕೊವಿಡ್ ಪಿಡಾ ವಿಶೇಸ್ ಮಾಪಾನ್ ಧೊಸ್ತಾಲಿ ಆನಿ ಲಾಖಾಂನಿ ಲೋಕಾನ್ ಪಿಡಾ ಸೊಸ್ಲಿ, ಕಷ್ಟ್ ಮರಣ್ ಭೊಗ್ಲೆಂ ತೆದ್ನಾಂ ಕೇಂದ್ರ್ ಸರ್ಕಾರಾನ್ ಆನಿ ಚಡಾಂತ್ ಚಡ್ ರಾಜ್ಯ್ ಸರ್ಕಾರಾಂನಿ ಆನಿ ಜಾಯ್ತ್ಯಾ ರಾಜಕೀಯ್ ಪಾಡ್ತಿಂನಿ ಆಪ್ಣಾಕ್‌ಚ್ ಕ್ವಾರಂಟೈನ್ ಕರುನ್ ಘೆಲ್ಲೆಂ ಲೋಕಾನ್ ಪಳೆಲಾಂ. ವಕತ್ ನಾ, ಒಕ್ಸಿಜನ್ ನಾ, ಆಸ್ಪತ್ರೆಂತ್ ಸುವಾತ್ ನಾ, ಮ್ಹಾರ್ಗಾಯ್ ಘಡ್ ಕರುಂಕ್ ತಾಂಕ್ ನಾ ಅಸಲ್ಯಾ ಕಷ್ಟಾಂ ಮಧೆಂ ಸರ್ಕಾರ್ ಪಳೆಂವ್ಚೆ ಮೆಳನಾ ಅಸಲಿ ಪರಿಸ್ಥಿತಿ ಉದೆಲ್ಲಿ. ಹ್ಯೆ ವರ್ವಿಂ ಮರಣ್ ಪಾವ್ಲೆಂ

ಕಿತ್ತಿಂ ನಾಂತ್? ಹಾಕಾ ಕಾರಣ್ ಜಾಲ್ಲ್ಯಾಂಕ್ ಖುನಿಗಾರ್ ಮ್ಹಣ್ ಕಿತ್ಯಾಕ್ ಆಪೊಂವ್ಕ್ ನಜೊ ಮ್ಹಣ್ ಡೆಲ್ಲಿಚ್ಯೆ ಕೊಡ್ತಿನ್ ಕೆಲ್ಲೆಂ ಸವಾಲ್ ಎಕ್ವೆ ಸಾರ್ಕೆ ಜಾಪಿ ಥಂಯ್ ಲೋಕಾಕ್ ಪಾಯ್ತಾ. ಅಸಲ್ಯಾಂಚ್ಯಾ ಹಾತಾಂತ್ ಸಾಂಪಡ್ಲಲ್ಯಾ ಥೊಡ್ಯಾಂನಿ ಆಪ್ಣಾ ಮೊಗಾಚ್ಯಾಂಚೊ ಮೆಲ್ಲ್ಯೊ ಕುಡಿ ನ್ಹಂಯಾಂನಿ ವಾ ನ್ಹಂಯಾಂಚ್ಯೆ ವೆಳೆರ್ ಸಾಂಡ್ಲೊ ಪಡ್ಲೊ.

ಹ್ಯಾ ಸಕ್ಲಾಚಿ ಖಿಂತ್ ನಾತ್ಲಲ್ಯಾ ಸರ್ಕಾರಿ ಆನಿ ರಾಜಕೀಯ್ ಮನ್ಯಾಂಕ್ ಪದ್ವೆಚಿ ತಾನ್ ಆನಿ ತ್ಯೆ ಉದೆಶಿಂ ಎವ್ಜಣ್ ಮಾಂಡ್ಲಿ ಚಡ್ ಗರ್ಜೆಚೆಂ ಕಾಮ್ ಜಾಂವ್ಕ್ ಪಾವ್ತಾ.

2022 ವರ್ಸಾಂತ್ ರಾಷ್ಟ್ರಾಂತ್ಲಾ 6 ರಾಜ್ಯಾಂನಿ ಎಸೆಂಚ್ಚಿ ಚುನಾವ್ ಚಲ್ಲೊ ಆಸಾ. ಉತ್ತರ್ ಪ್ರದೇಶ್, ಗುಜ್ರಾತ್, ಹಿಮಾಚಲ್ ಪ್ರದೇಶ್, ಉತ್ತರಾಖಂಡ್, ಗೊವಾ ಆನಿ ಮಣಿಪುರ್ ಹ್ಯಾ ಸಕ್ಲೆಡ್ ರಾಜ್ಯಾಂನಿ ಬಿಜೆಪಿ ಪಾಡ್ ಅಧಿಕಾರಾರ್ ಆಸಾ. ಥೊಡ್ಯಾ ರಾಜ್ಯಾಂನಿ ಚುನಾವಾಂತ್ ಜಿಕ್ಲೆಲೊ ಅಧಿಕಾರ್ ತರ್ ಹೆರ್ ಥೊಡ್ಯಾ ರಾಜ್ಯಾಂನಿ ಪಾಟ್ಲ್ಯಾ ದಾರಾಂತ್ಲಾನ್ ಆಪ್ಣಾಯ್ಲೊ. ಸಗ್ಳ್ಯಾ ರಾಜಕೀಯ್ ಪಾಡ್ತಿಂಕ್ ಆನಿ ತಾಂತುನ್ಯಾ ದುಡ್ವಾಚೆಂ, ಬಾವ್ಯಾಚೆಂ ಸಂವಿಧಾನ್ ಸಂಸ್ಥಾಂಚ್ಯಾ ಚೂಕ್ ವಾಪರಾಚೆಂ ಬಳ್ ಆಪ್ಣಾಂವ್ಕ್ ಚುನಾವ್ ಜಿಕ್ಲಾ ಆನಿ ಸರ್ಕಾರ್ ಉಬಿ ಕರ್ಚ್ ಬಿಜೆಪಿಕ್ ಆತಾಂ ಚಡ್ತಿಕ್ ಸರ್ಕಸ್ ಕರ್ಚೆಂ ಪಡ್ಲಾಂ. 2021 ವರ್ಸಾಚ್ಯಾ ಪಾಂಚ್ ರಾಜ್ಯಾಂನಿ ಚಲ್ಲಲ್ಯಾ 822 ವಿಧಾನ್ ಸಭಾ ಬಸ್ಕಾಂನಿ ಹ್ಯೆ ಪಾಡ್ತಿಕ್ ಆಶೆಲ್ಲೆಂ ತಿತ್ತೆಂ ಮೆಳುಂಕ್ ನಾ.

ಅಶೆಂ ಆಸ್ತಾ ಘಡ್ಲ್ಯಾ ಎಸೆಂಚ್ಚಿ ಚುನಾವಾಕ್ ವೆಚ್ಯೆ ವೆಳಿಂ ಬಿಜೆಪಿಕ್ ವ್ಹಡ್ ಖಿಂತ್ ಆಸ್ಲೆಂ ವಾಜ್ಚಿ. ಸ ರಾಜ್ಯಾಂ ಪಯ್ಲಿ ಉತ್ತರ್ ಪ್ರದೇಶ್ ಭೊವ್ ವಿಸ್ತಾರ್, ತಿತ್ತೆಂಚ್ ನ್ಹಯ್ ಚಾಲ್ತ್ಯೆ ಗತಿಂತ್ ಭೊವ್ ಗರ್ಜೆಚೊ ರಾಜ್ಯ್. 2017 ವರ್ಸಾ ಥಂಯ್ಲಿ ಜೀಕ್ ಮೋದಿಚ್ಯಾ ಸರ್ಕಾರಾಚ್ಯೆ ಪಯ್ಲಿ ಅಪ್ಲೆಂತ್ ಭೊವ್ ವ್ಹಡ್

ಕಶಿ ಆಸ್ಲಿ. ಆತಾಂ ದುಸ್ರೆ ಅಪ್ಲೆಂತ್ ಪಶ್ಚಿಮ್ ಬಂಗಾಳಾಂತ್ಲೊ ಭೊವ್ ಕೊಡು ಅನ್ವೊಗ್ ದೊಳ್ಯಾಂ ಮುಕಾರ್ ಆಸ್ತಾಂ, ಕೇಸರಿ ಮುಸ್ತಾಯ್ಚ್ಯಾ ಯೋಗಿಚ್ಯೊ ಹುತಾವಳಿ ಕರಿಣ್ ಜಾಲ್ಲ್ಯಾ ಸಂದರ್ಭಾರ್ ಬಿಜೆಪಿ ಪಾಡ್ತ್ ಆಸಾತ್ ತ್ಯೊ ಸಗ್ಳೊ ಸಾಧ್ಯತಾ ಸೊದುನ್ ಆಸ್ಪಾಂತ್ ನವಾಲ್ ನಾ.

ಪಾಟ್ಲ್ಯಾ ಪಾಂಚ್ ವರ್ಸಾಂನಿ ಹಿಂದುತ್ವ ತತ್ವಾಚಿ ವಾಡಾವಳ್ ಜಾಲ್ಯಾ ತರ್ಯಿ ಹಾಂತುಂ ಮುಸ್ಲಿಮ್ ಆನಿ ಹೆರ್ ಅಲ್ಪ ಸಂಖ್ಯಾತ್ ಆನಿ ತಶೆಂಚ್ ದಲಿತ್ ತಶೆಂ ಆದಿವಾಸಿ ಲೋಕಾಕ್ ವ್ಹಡ್ ಪ್ರಮಾಣಾರ್ ಸರ್ವ್ ರಿತಿರ್ ಭಾಯ್ರಾಯ್ಲೆಂ ಆಸಾ. ತಾಂಚೆ ಆನಿ ಹೆರ್ ಲೋಕಾಚೆ ಕಷ್ಟ್ ವಿಶೇಸ್ ವಾಡ್ಲ್ಯಾತ್. ಗೆಲೆಂ ತ್ಯಾ ವರ್ಸಾ ಜಾಗ್ಯಾಂತರ್ ವಾವ್ರಾಡಿ ಲೋಕಾಕ್ ಚಲಯ್ಲಿ ರೀತ್ ಕರಿಣ್. ಪಾಟ್ಲ್ಯಾ ಆಟ್ ಮ್ಹಯ್ವಾಂನಿ ಶೆತ್ಕಾರಾಂನಿ ಉಟಯ್ಲಿ ಬೊಬ್ ಸರ್ಕಾರಾಕ್ ಆಯ್ಕುನಾ ಜಾಲ್ಯಾ ಬ್ರಾಹ್ಮಣ್, ವಯ್ಲ್ಯಾ ಆನಿ ಹೆರ್ ಉಂಚ್ಚ್ಯಾ ಜಾತಿಚ್ಯಾಂನಿ ಹ್ಯೆ ಪಾಪ್ಲಿಂ ಬಿಜೆಪಿ ಸಂಗಿಂ ರಾವನಾಸ್ತಾ ಉರ್ಚಿ ಸಾಧ್ಯತಾ ಚಡ್ ದಿಸ್ತಾ. ಜಾಟ್ ಸಮುದಾಯ್ ತರ್ಯಿ ಹೆಂ ಉತ್ರಾಂನಿ ಸಾಂಗುನ್ ಆಸಾ.

ಬಿಜೆಪಿ ಸರ್ಕಾರಾಚ್ಯಾ ದೋನ್ ನೋಟ್ ರದ್ದ್ ಕೆಲ್ಲ್ಯಾ ಜಿಎಸ್‌ಟಿ ಹಾಡ್ಲಲ್ಯಾ ಆನಿ ಹೆರ್ ಆರ್ಥಿಕ್ ಶೆತಾಂತ್ಲಾ ಮಾರೆಕಾರ್ ನಿರ್ಣಯಾಂ ಸಂಗಿಂ ಕೊವಿಡ್ ಪರಿಸ್ಥಿತಿ ಹಾತಾಳ್ಲಿ ರೀತ್ ಲೋಕಾಚೆ ದೊಳೆ ಉಗ್ಡುಂಕ್ ಪಾವ್ಲ್ಯಾ ತೆಂ ದಿಸುನ್ ಯೆತಾ. ಹಿಂದುತ್ವ ತತ್ವಾ ಖಾಲ್ ಸಗ್ಳೆಂ ಜಿಕ್ಲೆತ್ ಮ್ಹಳ್ಳೆಂ ಸಪ್ಣಾಂ ಖರಿಂ ಜಾತಾತ್ ಅಶೆಂ ದಿಸನಾ. ಕೊವಿಡ್ ವೆಳಾ ತ್ಯೆ ಪಾಡ್ತಿಚೆ ದಿಸನಾತ್ಲೆ ಮ್ಹಣ್ ಲೋಕ್ ದುರ್ಸಲ್ ಲೊಚ್ ಆಸಾ. ಆರ್‌ಎಸ್‌ಎಸ್ ಘಡಾರಿ ಮೋಹನ್ ಭಾಗವತ್ ಹಾಣೆಂಯ್ ಸರ್ಕಾರಾಚ್ಯಾ ಶೆಳ್ಕುಡೆಪಣಾ ವರ್ವಿಂ ಕೊವಿಡ್ ದುಸ್ರೆಂ ಲ್ಹಾರ್ ಹಾತಾಳುಂಕ್ ಚುಕ್ಲೆಂ ಆಸಾ ಮ್ಹಳಾಂ. ಆಡಳ್ತಾ ಪಾಡಿ ವಿಶಿಂ

ಲೋಕಾಚೊ ಭರ್ವಸೊ ಉಣೊ ಜಾಲಾ. ವಾಡ್ಲೆಂ ಬೆಕಾರ್ಪಣ್, ದುಬ್ಳಿಕಾಯ್, ಕಾನೂನ್-ಶಿಸ್ತ್ ಹಾತಾಳ್ಚೆ ವಿಶಿಂ ಸಲ್ವಣಿ, ಸರ್ಕಾರಾ ವಿಶಿಂ ಜಾಯ್ತೆಂ ದಾಕಯ್ತಾ. ನಾಗರಿಕ್ ಹಕ್ಕಾಂ ವಿಶಿಂ ಸಿಎಎ ಕಾಯ್ದೆ, ತಲಾಖ್, ಎನ್‌ಆರ್‌ಸಿ ಆನಿ ಶೆತ್ಕಾರಾಂಕ್ ಲಾಗ್ಣಿ ಕೃಷಿ ಕಾಯ್ದೆ ಉತ್ತರ್ ಪ್ರದೇಶಾಂತ್ಲಾ ಬಿಜೆಪಿ ಪಾಡ್ತಿಕ್ಯಾಯಿ ಬೂದ್ ಶಿಕೊಂವ್ಕ್ ಲೋಕ್ ವಾಪ್ರಿತ್ ಅಶೆಂ ದಿಸ್ತಾ.

ಎಸ್‌ಪಿ, ಕೊಂಗ್ರೆಸ್, ಬಿಎಸ್‌ಪಿ, ಆರ್‌ಎಲ್‌ಡಿ, ಆಜಾದ್ ಎಸ್‌ಪಿ ಅಸಲ್ಯೊ ಪಾಡಿ ಆಪ್ಲೆಂ ಬಳ್ ದಾಕೊಂವ್ಕ್ ವಾವ್ರ್ ಕರುನ್ ಆಸಾತ್. ಹಾಂಚ್ಯೆ ಪಯ್ಲಿ ಚುನಾವಾ ಸಂದರ್ಭಿಂ ಸಯಿಕ್ ಘಡತ್ ತರ್ ಜಾತ್ಯಾತೀತ್ ವೊಟಾಂಚೊ ಎಕ್ವಟ್ ಘಡತ್ ಆನಿ ಬಿಜೆಪಿಕ್ ಸಲ್ವಣಿ ಮೆಳತ್ ಮ್ಹಣ್ ರಾಜಕೀಯ್ ಜಾಣಾರ್ಯಾಂಚೆಂ ಚಿಂತ್ಪ್ ಆಸಾ. ಬಿಹಾರಾಂತ್ ಮಹಾಗಟ್‌ಬಂದನ್ ಪಾಟಿಂ ಪಡುಂಕ್ ಕಾರಣ್ ಜಾಲ್ಲ್ಯೆ ಕೊಂಗ್ರೆಸ್ ಪಾಡಿಕ್ ಉತ್ತರ್ ಪ್ರದೇಶಾಂತ್ ಪಾಳಾಂಮುಳಾಂನಿ ಚಡ್ ಬಳ್ ನಾ ಮ್ಹಣ್ಚೆ ತ್ಯೆ ಪಾಡಿನ್ ಎಸ್‌ಪಿ ಆನಿ ಹೆರ್ ಎಕಾಮನಾಚ್ಯಾ ಪಾಡಿಂ ಲಾಗಿಂ ಮೆಳ್ಳಾರ್ ತ್ಯೆ ಪಾಡಿಕ್ ಬರ್ಯಾಕ್ ಪಡ್ಲೆಂ. ಕೇರಳ, ಅಸ್ಸಾಮ್, ಪೊಂಡಿಚೇರಿ, ಪಶ್ಚಿಮ್ ಬಂಗಾಳ್ ಎಸೆಂಚ್ಚಿ ಚುನಾವಾಂತ್ ಸಲ್ವಣಿ ಆಪ್ಣಾಂವ್ಕ್ ಕಿತೆಂ ಕಾರಣ್ ಮ್ಹಣ್ ಎದೊಳ್‌ಚ್ ಪಾಡಿನ್ 'ಸೊದುನ್ ಕಾಡ್ಲಾಂ' ಆಸ್ತಾಂ, ಭೊವ್‌ಚ್ ವರ್ಸಾಂ ಥಾವ್ನ್ ಆದಾರ್ಲೆಲ್ಯೊ ಆನಿ ಪಾಟ್ಲ್ಯಾ ದಿಸಾಂನಿ ಪರ್ತ್ಯಾನ್

ಕೆಲ್ಲ್ಯೊ ತ್ಯೊ ಚುಕಿ 2022 ವರ್ಸಾ ಕರಿನಾಸ್ತಾಂ ರಾಪುಂಕ್ ಜಾಗ್ರುತ್ಯಾಯ್ ಘೆಲ್ಲೆಲಿ ಬರಿ. ಹ್ಯೆ ಪಾಪ್ಲಿಂ ತಮಿಳುನಾಡು ಎಸೆಂಚ್ಚಿಂತ್ ಜಿಕ್ಲೆಲ್ಯೆ ವಿಶಿಂ ತಾಣಿಂ ದಿಶ್ತ್ ದವ್ರುಂಕ್ ಜಾಯ್. ಆದ್ಲ್ಯೆ ಪಾಪ್ಲಿಂಚೊ ಯುಪಿ ಎಸೆಂಚ್ಚಿ ಚುನಾವ್, ಲೋಕ್‌ಸಭಾ ಚುನಾವ್ ಆನಿ ಆರ್‌ಪಿಒ ಪಂಚಾಯತ್ ಚುನಾವ್ ಕೊಂಗ್ರೆಸ್‌ಚ್ ಖಾಯ್ಸ್ ಕರ್ತಲೊ ಲೋಕ್ ಉಣೊ ಜಾಲಾ ತೆಂ ಸ್ಪಷ್ಟ್ ಕರ್ತಾ. ತಿ ಪಾಡ್ತ್ ಹ್ಯೆ ಪಾಪ್ಲಿಂ ಎಕೊಡಿಚ್ ಚುನಾವಾಕ್ ವಚತ್ ತರ್ ಲಜೆಕ್ ಪಡ್ಲೆಲಿ ಮಾತ್ ನ್ಹಯ್ ಎಸ್‌ಪಿ ಪಾಡಿನ್ ಜಿಕ್ಲಾಕ್ ಆಡ್ಲೆ ಜಾತಲಿ. ಎಸ್‌ಪಿ ಸಂಗಿಂ (ಆನಿ ಬಿಎಸ್‌ಪಿ) ಮೆಳುನ್ ಚುನಾವಾಕ್ ಗೆಲ್ಯಾರ್ ಸರ್ಕಾರ್ ಘಡಿ ಸಾಧ್ಯತಾ ಆಸಾ ಮಾತ್ ನ್ಹಯ್ 2024 ವರ್ಸಾಚ್ಯಾ ಲೋಕ್‌ಸಭಾ ಜಯ್ತಾಕ್ಯಾಯಿ ಪಾವ್ಲಾಂ ಮಾರ್ಲೆಲೆ ಬರಿಂ ಜಾತಲೆಂ. ಎಸ್‌ಪಿ, ಆರ್‌ಎಲ್‌ಡಿ, ಕೊಂಗ್ರೆಸ್, ಎಸ್‌ಬಿ‌ಎಸ್‌ಪಿ, ಎಎಸ್‌ಪಿ ಅಸಲ್ಯಾ ಪಾಡಿಂನಿ ಸಾಂಗಾತಾ ಆಯ್ಲ್ಯಾರ್ (ಬಿಎಸ್‌ಪಿ ಯೆಂವ್ಚಿ ನಾ ಅಶೆಂ ಲೆಕುನ್) ತಾಂಕಾಂ ಸರ್ಕಾರ್ ರಚ್ಚೆಂ ಬಳ್ ಮೆಳತ್ ಮ್ಹಣ್ ರಾಜಕೀಯ್ ಜಾಣಾರಿ ಸಾಂಗುನ್ ಆಸಾತ್.

ಉತ್ತರ್ ಪ್ರದೇಶ್ ನ್ಹಯ್ ಆಸ್ತಾಂ ಹೆರ್ ರಾಜ್ಯಾಂನಿ ಚುನಾವಾಚೊ ವೊಸೊ ವಿಸ್ತಾರುಂಕ್ ಲಾಗ್ಲಾ. ಹೆಣೆಂ ಮೊಲಾಂ ವಾಡ್ಲ್ಯಾಂತ್, ಬೆಕಾರ್ಪಣ್ ಚಡ್ಲಾಂ, ಲೋಕಾಚಿ ಆರ್ಥಿಕ್ ತಾಂಕ್ ದೆಂವ್ಲ್ಯಾ ಆನಿ ಹೆರ್ ಕಷ್ಟ್ ಖುಬ್ ಆಸಾತ್.

ಆಮ್ಚಿ ಪರಿಸರಾಂತ್ ಒಕ್ಸಿಜನ್ ಫ್ಯಾಕ್ಟರಿ ಆಸಾ ಕರ್ಯಾಂ

ಕ್ರಿಯೆಂತ್ ಒಕ್ಸಿಜನ್ ಉತ್ಪನ್ನ ಜಾತಾ ಆನಿ ವಾತಾವರಣಾಕ್ ವೆತಾ.

ರಾನಾಂ ಆನಿ ರೂಕ್‌ಝಾಡಾಂ ಒಕ್ಸಿಜನ್ ಉತ್ಪನ್ನ ಕರ್ಚೊ ನೀಜ್ ಫ್ಯಾಕ್ಟರಿ. ಆಮಿ ಹರೆಕ್ಯಾನ್ ಆಮ್ಚಿ ಪರಿಸರಾಂತ್ ತ್ಯೊ ಆಸಾ ಕರಿಚೆ. ನಾ ತರ್ ಥೊಡ್ಯಾ ವರ್ಸಾಂನಿ ಭಲಾಯ್ಕೆವಂತಾಂಕ್ಯಾಯಿ ಉಸ್ತಾನ್ ಕಾಡುಂಕ್ ಒಕ್ಸಿಜನ್ ಮೆಳ್ಚೆಂ ನಾ.

ರುಕಾಚೊ ಖೊಲೊ ಖಾಣ್ ತಂಯಾರ್ ಕರ್ತಾನಾ, ವಾತಾವರಣಾಂತ್ಲೆಂ ಕಾರ್ಬನ್ ಡೈಆಕ್ಸೈಡ್ ಗಿಳ್ತಾ ಆನಿ ಪೊಟೊ

ಸಿಂಥೆಸಿಸ್ ಕ್ರಿಯೆಂತ್ ಒಕ್ಸಿಜನ್ ವಾತಾವರಣಾಕ್ ವೆತಾ, ಎಕ್ವೆ ಕುಶಿನ್ ಒಕ್ಸಿಜನ್ ದಿತಾನಾ, ಆನ್ಯೆಕ್ವೆ ಕುಶಿನ್ ಕಾರ್ಬನ್ ಡೈಆಕ್ಸೈಡ್ ಉಣೆಂ ಕರ್ತಾ. ಭುಮಿಚಿ ಧಗ್ ಚಡುಂಕ್ ಕಾರಣ್ ಹೆಂಚ್ ಕಾರ್ಬನ್ ಡೈಆಕ್ಸೈಡ್. ದೆಕುನ್ ರೂಕ್‌ಝಾಡಾಂ ಎಕ್ವೆ ವಾಟಿನ್ ಒಕ್ಸಿಜನ್ ಉತ್ಪನ್ನ ಕರ್ತಾನಾ ಆನ್ಯೆಕ್ವೆ ಕುಶಿನ್ ವಾತಾವರಣಾಚಿ ಚಡಿ ಧಗ್ ಆಡಯ್ತಾತ್. ದೆಕುನ್ ಆ ವಸ್ತು ಪರಿಸರಾಂತ್ ರೂಕ್‌ಝಾಡಾಂ ಲಾವ್ನ್ ತಾಂಚೊ ಪೋಸ್ ಕರ್ಯಾಂ.

RAKNNO *ಶಾವಾಂವ್ಣಿ*

Postal Regd No. MNG/122/2021-23
RNI3660/1957
Licenced to Post without prepayment
Licence No. SK/WPP/MNG/94/2021-23

MANGALORE RMS
POSTED ON : 20-07-2021

If not delivered Please return to:
THE MANAGER, Raknno Weekly
Mangaluru - 575 003
Phone: 0824-2422426
Email: raknno@gmail.com
Website: www.raknno.com